

ይህንን አስመልክቶ ፒተር ጎሜስ [Peter Gomes] የተባለ አንድ የሐርቫርድ አገልጋይ ጌታችን ኢየሱስ ክርስቶስ ከዕለታት በአንድ ቀን ነገረ ማርያምን በሚገባ ያልጠነቀቀ አንድ የፕሮቴስታንት የሥነ መለኮት ምሁርን ባገኘው ጊዜ የተናገረውን ኃይለ ቃል እንዲህ ሲል ገልጾታል፡- «ፕሮፌሰር! መቼም የባሕርይ አባቴን እንደምታምነው አውቃለሁ፤ ነገር ግን እናቴን ታውቃታለህ ብዬ አልልም» ["Ah, Professor, I know you have met my Father, but I don't believe you know my Mother."]⁽⁴¹⁵⁾

5.1.22 የወሳዲት ስምሳክ ዜና ዕረፍት ወፍልሰት (ዕርገት)

በአርቶዶክሳውያን አብያተ ክርስቲያናት ትውፊት መሠረት ወሳዲት ስምሳክ ድንግል ማርያም በዚህ የእንግድነት ዓለም (1ኛ ጴጥ. 1+17) በሕይወተ ሥጋ ስልሳ አራት ዓመታት ያህል ቆይታ በክብር አርፋለች። ቅዱሳን ሐዋርያትም በፈቃደ እግዚአብሔር ከያሉበት መጥተው በኢየሩሳሌም ተሰብስበው የፈጣሪያቸውን እናት ድንግል ማርያምን በጸሎትና በማዕጠንት አክብረው ገንዘው ጥልቅ በሆነ ኃዘን በጌቴሴማኒ ቀብረዋታል።⁽⁴¹⁶⁾

⁽⁴¹⁵⁾ Beima, "Hail Mary," 52.

⁽⁴¹⁶⁾ መጽሐፈ ፍልሰታ ["The Book of the Assumption of St. Mary"], ed. Marius Chaine, CSCO, vol. 7, *Scriptores Aethiopici*, 24-31, 41. Heldman, *The Marian Icons of the Painter Fre Seyon: A Study of Fifteenth Century Ethiopian Art, Patronage and Spirituality*, 176. ተሾመ ዘሪሁን (መልአክ ታቦር)፣ ሰአሊ ለነ ቅድስት፣ ገጽ 20-24፣ 41። እያሌው ታምሩ (ሊቀ ጠበብት)፣ ምልጃ፣ ህርቅና ሰላም፣ ገጽ 60። ውዳሌ ማርያም ንባቡና ትርጓሜው፣ ገጽ 207-209። St. Jacob of Serug, *On the Mother of God*, 94, 98-99. Graef, *The Devotion to our Lady*, 33-34.

ስለ እመቤታችን ቅድስት ድንግል ማርያም ዕረፍትና ዕርገት ሰፋ ያለ ግንዛቤ ለማግኘት የሚከተሉትን መጻሕፍት መመልከት በእጅጉ ይጠቅማል። Stephen J. Shoemaker, *Ancient Traditions of the Virgin Mary's Dormition and Assumption* (New York: Oxford University Press, 2002), 2-77. የወሳዲት ስምሳክን በዓለ ዕረፍትና ዕርገት አስመልክቶ ስለ ጥንታዊው የኢትዮጵያ ቤተ ክርስቲያን ትውፊት ሰፋ ያለ ግንዛቤ ለማግኘት በዚሁ መጽሐፍ ውስጥ ከገጽ 290-350 ድረስ ያለውን ይመልከቱ። Brain E. Daley, trans., *On the Dormition of Mary: Early Patristic Homilies* (Crestwood, New York: St. Vladimir's Seminary Press, 1996).



ሥዕል 15፡- ዕረፍታ ለእግዚእነት ማርያም (የእመቤታችን ዕረፍት)

«ሰላም ሰደሰት ነፍሱኪ ሕንበሰ ዳርፍ ወላማ፤ ሰነበር ዘሰፈ በየማነ ወሰድኪ ፎማ»

(«መልከዐ ማርያም» ገጽ 532)

«ሞተሰ ሰመዋቲ ደደሰ፤ ሞታ ሰማርያም የዳዩብ ሰኩሰ፤ ለሚኝ ሰው ሞት ይገባል። የእመቤታችን ሞት ግን ላሁሉ ያስደንቃል።»

(መጽሐፈ ዚቅ ወመዝሙር፣ ገጽ 129)

ይሁን እንጂ በክፍል 5.1.3 ላይ እንደተመለከተው ቅዱሳን ሐዋርያት እመቤታችንን በክብር ለመሸኘት በጉዞ ላይ ሳሉ አይሁድ ግዑፍጣሪ ሥጋዊ በስላት፤ ኑና ሥጋዋን በእሳት እናቃጥል" ብለው በክፍት ተነሣሡ። በተለይም ደግሞ በእመቤታችን ላይ በክፍትና በተንኮል ከተነሣሡት ከእኒህ አይሁድ መካከል ታውፋንያ የተባለው አይሁዳዊ አማካኝነት ታቦተ እግዚአብሔር የሆነችው የድንግል ማርያም ቅዱስ ሥጋ ያረፈበትን አልጋ ለመያዝ እጁን በድፍረት ዘረጋ። በዚህን ጊዜ ልዑላ ባሕርይ እግዚአብሔር የአሜሪካ ልጅ ዋሃ እጁን በታቦተ ጽዮን ላይ በድፍረት በመዘርጋቱ ምክንያት ተቆጥቶ እንደቀጣው ሁሉ (2ኛ ሳሙ. 6+6፤ 1ኛ ዜና መዋ. 13+7-10)፤ ታውፋንያም በሰማያዊው መልአክ ሰይፍ እጆቹን ተቀጥቷል። (ሥዕል 11 ይመልከቱ)

ቤዛዊተ ዓለም ድንግል ማርያም ታላቁ ሐዋርያ ብርሃነ ዓለም ቅዱስ ጳውሎስ «ልሄድ ከክርስቶስ ጋር ልኖር እናቃለሁ፤ ከሁሉ ይልቅ እጅግ የሚሻል ነውና» (ራል. 1+23) ብሎ እንደተናገረው በልጁ በወዳጁ በኢየሱስ ክርስቶስ ፈቃድ ከሚያልፈው ዓለም ወደሚያልፈው ዘለዓለማዊ የክርስቶስ መንግሥት ተሸጋግራለች። በዚህን ጊዜ እመቤታችን በምድር ካለችው ቤተ ክርስቲያን ጋር የሰማያዊቷ ቤተ ክርስቲያንም አክሊል በመሆኗ የሰማይ ሠራዊት በደስታና በዝማሬ ፍጹም አክብረው ተቀብለዋታል።

የኢትዮጵያ ቤተ ክርስቲያን በየዓመቱ የምታከብረው ይህ የድንግል ማርያም በዓለ ፅረፍት «ስተርከቦ» በመባል ይታወቃል። በአንጻሩ ደግሞ የሥነ መለኮት ሊቃውንት ይህንን ዐቢይ በዓል ["The Feast of the Falling Asleep / The Dormition of the Blessed Virgin Mary"] ይሉታል። ከዚህም ጋር ቤተ ክርስቲያናችን በየዓመቱ የምታከብረውን የእመቤታችን በዓለ ዕርገት / «ፍልሰታ» ["The Bodily Assumption of the Holy Mother of God"] በማለት ይገልጹታል።⁽⁴¹⁷⁾

⁽⁴¹⁷⁾ መጽሐፈ ዕረፍት ["The Book of the Dormition of St. Mary"], ed. Victor Arras, CSOC, vol. 342, *Scriptores Aethiopici*, t. 66 (text) 34-72. ቅዱስ ያዕድ፤ ዝማሬ

ይህንን ዐቢይ ምሥጢር አስመልክቶ የኢትዮጵያ ቤተ ክርስቲያን ሊቃውንት ነቢየ እግዚአብሔር ቅዱስ ዳዊት «ኀምስ ከገዚኩ ውስተ ሰረፍትክ። ከነተ ወታቦተ መቅደስክ፤ አቤቱ ወደ ዕረፍትህ ተነሥ። እንተና የመቅደስህ ታቦት» (መዝ. 131+8)፤ እንዲሁም «ወተቁውም ንግሥት በየማንክ በስላሳ ወርቅ ውድቆት ወጉብርት፤ በወርቅ ልብስ ተጎናጽፋና ተሸፋፍና ንግሥቲቱ በቀኝህ ትቆማለች» (መዝ. 44+9) ሲል የተናገረው ቃለ ትንቢት በንጽሐ ሥጋ፤ በንጽሐ ነፍስ፤ በንጽሐ ልቡና የጸናች የቅድስት ድንግል እመቤታችንን ዕረፍትና ትንሣኤ እንዲሁም ፍልሰት (ዕርገት) በምሥጢር ከማሳየቱም ሌላ ወላዲተ አምላክ በልጁ በወዳጁ በኢየሱስ ክርስቶስ መንግሥት በክብር መኖሯንም በግልጽ ያስረዳል፤ ያስገነዝባል። (ራእ. 11+19)

ቤዛዊተ ዓለም ድንግል ማርያም አማካኝነት ታቦተ እግዚአብሔር የመሆኗን ምሥጢር ቀደም ብለን በክፍል 5.1.3 ላይ በስፋት ተመልክተናል። ይኸውም ሊቁ «ከወ ታቦተ ሥፍነት በወርቅ ዓቲብ ወተርከስ በድንግልና ማርያም ሥፍነት ሥጋ ወነፍስ»⁽⁴¹⁸⁾ ሲል እንዳመለከተናው ነው። ዳግመኛም ወደፊት በክፍል 5.1.23 እንደምናየው ኦርቶዶክሳውያን ሊቃውንት በትርጓሜያቸው ይህንን ቃለ ትንቢት ቅዱስ ዮሐንስ በራእዩ ከገለጣት «ንግሥት ስማዬ፤ የሰማይ ንግሥት» (ራእ. 12+1) ጋር በምሥጢር በማገናዘብ የእመቤታችንን ሁለንተናዊ ክብርና ልዕልና አምልተውና አስፍተው ገልጸውታል።⁽⁴¹⁹⁾

መዋሥዕት፤ ገጽ 174፤ 379። Ware, *The Orthodox Church*, 260. Mascall, "The Mother of God," 174-175. 178-179. Palmer, *Mary in the Documents of the Church*, 108-109. Tambasco, *What are they Saying about Mary?*, 68-69. Heldman, *The Marian Icons of the Painter Fre Seyon: A Study in Fifteenth Century Ethiopian Art, Patronage, and Spirituality*, 179. Getachew Haile (Professor), *The Mariology of Emperor Zara Yacob of Ethiopia*, 71-79, 82-83, 120-123. O'Carroll, *Theotokos: A Theological Encyclopedia of the Blessed Virgin Mary*, 49-50.

⁽⁴¹⁸⁾ አባ ጽጌ ድንግል፤ «ማሳሌተ ጽጌ»፤ ገጽ 609።

⁽⁴¹⁹⁾ መዝሙረ ዳዊት ንባቡና ትርጓሜው፤ ገጽ 242-243፤ 620። መሐሪ ትርጌ (ሊቃ ሊቃውንት) መጻሕፍት ሐዲሳት ሠለስቱ ንባቡና ትርጓሜው፤ ገጽ 423-430።



ሥዕል 16:- እመቤታችን በክብር እንዳረገች

«ስላም» ለፍሰሰተ ሥጋኪ ደባተረ ብርሃን ኅዘ ተተክሶ፤
 ሰገነት ደባሕ በማሰከሱ፤
 ውድሰት ስንቲ ወሰብሐት በስፈ ኩሱ፤
 ስምን ዳድቋን ዘታሐቱ ወስምትገሣን ዘሳሰሱ፤
 ማርያም ሰኪ ሰብሐተ ኢዳሱ።

(«መስከቦ ማርያም»፣ ገጽ 534)

በዚህ ታላቅና ድንቅ ራእይ አማካይነት በተገለጠው አማናዊ ምሥጢር መሠረት አርቶዶክሳዊት ተዋሕዶ ቤተ ክርስቲያናችን የወላዲተ አምላክ የድንግል ማርያም ትንሣኤና ፍልሰት ከትንሣኤ ዘገባኤ በኋላ በሚመጣው ዓለም የምንኖረውን ዘላለማዊ ሕይወት አመልካች መሆኑን በሚገባ ታምናለች፤ ታላምናለች።⁽⁴²⁰⁾ ይኸውም ሐዋርያው ቅዱስ ዮሐንስ በራእዩ «... በጌታ የሚሞቱ ሙታን ብፁዓን ናቸው። ... ከድካማቸው ያርፉ ዘንድ ሥራቸውም ይከተላቸዋል» (ራእ. 14፥13) ብሎ እንደመሰከረው እመቤታችን ከዕረፍቷና ዕርገቷ በኋላ የመጨረሻ ወደ ሆነው ፍጹም አምላካዊ ጸጋና ክብር መሸጋገሯን ልብ ይሏል።

ይህንን ቃለ መጽሐፍ ምስክር በማድረግ በአርቶዶክሳውያን ዘንድ ዘወትር የሚዘመረው የድንግል ማርያም ምስጋና «ወበስነተዝ ኖቡብዩኪ ኩሰነ ት ስገብስተነ ወላዲተ ስምሳክ ንጽሐት ኩሱ ጊዜ። ንስስሰ ወናንቀ ቦዱ ኅዚኪ ከመ ንገረብ ሣህሰ በኅዘ መፍቀፊ ስብስ፤ ሁልጊዜ ንጽሕት የምት ሆኒ አምላክን የወለድሽ እመቤታችን ሆይ ስለዚህ ነገር እናክብርሻለን፤ እናገንሻለን። ሰውን ከሚወድ ልጅሽ ዘንድ ይቅርታንና ምሕረትን እናገኛ ዘንድ ሁልጊዜ ዓይነ ልቡናችንን ወደ አንቺ እናነሣለን።»⁽⁴²¹⁾ በማለት ቤዛዊተ ዓለም ድንግል ማርያም ከልዑል እግዚአብሔር ዘንድ የተሰጣትን ልዩ የቃል ኪዳን ጸጋና አምላካዊ ክብር በግልጽ ይመሰክራል። ሊቀ «ቀስተ ደመና ማርያም» ተስምርተ ኪዳነ ሰኖኅ፤ ዘስግዚስብሔር ሢመኪ ሰተ ዝካረ ምሕረተ ወፍተሕ፤ ህዩነተ ቀሰፋ ሰምድፍ ወስማሰና ስዴኅ።»⁽⁴²²⁾ ብሎ እንዳመሰገናት።

ኢትዮጵያውያን መተርጉማን ቀደም ብለን የጠቀስነውንና «በወርቅ ልብስ ተጉናጽፋና ተሸፋፍና ንግሥቲቱ በቀኝህ ትቆማለች» (መዝ. 44፥9) የሚለውን የቅዱስ ዳዊትን ቃለ ትንቢት አብነት በማድረግ

⁽⁴²⁰⁾ Aymro Wondemagegnehu and Motovu, *The Ethiopian Orthodox Church*, 107-108. Graef, Mary: *A History of Doctrine and Devotion*. vol. 1, 50. Bauer, *The Essential Mary Handbook: A Summary of Beliefs, Devotions, and Prayers*, 60.

⁽⁴²¹⁾ ውዳሴ ማርያም ንባቡና ትርጓሜው፣ ገጽ 190።

⁽⁴²²⁾ አባ ጽጌ ድንግል፣ «ማኅሉተ ጽጌ»፣ ገጽ 595-596።

ንግሥተ ስማዬ ወምድር ድንገሰ ማርያም በንጽሐ ሥጋ፣ በንጽሐ ነፍስ፣ በንጽሐ ሰውና ተሽልማና አገጣ በሰማያዊው ዓለም በልጁ መንግሥት በክብር መኖሯን አስረግጠው አስረድተዋል። በዚህም ምክንያት አርቶዶክሳውያን ክርስቲያኖች ሰማያዊው አባታቸው እግዚአብሔርን «ስዩ ዘበሰማዮት» እያሉ ዘወትር ሲያመሰግኑ፣ በአንጻሩ ደግሞ መንፈሳዊት እናታቸው ድንግል ማርያምን «በሰላም ቅዱስ ገብርኤል መሰከረክ እስከገዛት» ማርያም ስላም ስኪ» እያሉ ዘወትር ያከብሯታል፤ ያመሰግናታል።

የነገረ ማርያም ሊቃውንት በስፋት እንደገለጹት ሐዋርያዊት ቤተ ክርስቲያን የምትገለገልበትና «በሰላም ገብርኤል» የተሰኘው ልዩ የምስጋና ጸሎት በየዘመናቱ የተነሡ አያሌ የቤተ ክርስቲያን ሊቃውንት በወንጌሉ ለቃስ መጀመሪያ ምዕራፍ ላይ የተጻፈውን ገጽ ንባብ ምሥጢሩን በትርጓሜ አስማምተው በማገናዘብ አሁን ያለበትን ደረጃ እንዲይዝ አድርገዋል። ስለሆነም ሐዋርያዊት ቤተ ክርስቲያን በዚህ የምስጋና ጸሎት አማካይነት ሰማያዊው ዓለም ጋር ያላትን ምሥጢራዊ ኅብረትና አንድነት ዘወትር ትመስክርበታለች። ምክንያቱም ቀደም ብለን እንደተመለከትነው የእመቤታችን የድንግል ማርያም ትንሣኤና ዕርገት ከምት በኋላ ላለው ሰማያዊ ተስፋና ዘላለማዊ ሕይወት መንገድ ጠራጊና በር ከፋች ነው።⁽⁴²³⁾

በአርቶዶክሳዊት ተዋሕዶ ቤተ ክርስቲያኖችን ዘወትር የሚጸለየው የድንግል ማርያም ውዳሴ ይህንን ግሩምና ድንቅ የሆነ ታላቅ ጸጋ መሠረት በማድረግ «ስኪ ይደሱ ዘስምኩሱው ቅዱሳን ተስከሱ ስነ እ ምሳዕተ ደጋ። ስንቲ ተወብዶ ስምሰቃነ ጳጳሳት። ወፊድፊድ ተከብረ ስምነቢዮት። ብኪ ገርማ ራስዬ ዘየዓቢ ስምገርማ ሱቴቴሰ ወኪፋቢዳ። ስንቲ በስማን ምክክ ዘመደነ። ወስከሰት ሕይወት ስነዳሳት»⁽⁴²⁴⁾፤ ምልዕተ ጸጋ፣ ምልዕተ ክብር፣ ምልዕተ ውዳሴ የሆነች ድንግል ሆይ ከቅዱሳን ሁሉ ይልቅ ትለምኝልን ዘንድ

⁽⁴²³⁾ Shoemaker, *Ancient Traditions of the Virgin Mary's Dormition and Assumption*, 375-396. Mascall, "The Mother of God," 178-179. Laurentin, *The Hail Mary: Its Meaning and Its Origin*, xi.

⁽⁴²⁴⁾ ውዳሴ ማርያም ንባብና ትርጓሜው፣ ገጽ 205።

ላንቺ ይገባል። አንቺ ከሊቃነ ጳጳሳት ትበልጫለሽ። ከቅዱሳን ነቢያት፣ ከቅዱሳን ሐዋርያት፣ ከሰብዓ አርድአትም ትበልጫለሽ። ዳግመኛም ከሱራፌልና ከኪሩቤል ይልቅ የሚበልጥ የመወደድ፣ የመፈራት ግርማ አለሽ። በእውነት የባሕርያችን መመኪያ ነሽ። ለሰውነታችንም ሕይወትን፣ ድኅነትን የምትለምኚና የምታማልጅን አንቺ ነሽ በማለት ልዕልናዋን፣ የጸጋዋን ፍጹምነትና የክብሯን ታላቅነት በአጽንኦት ገልጾ መስክሮአል።

5.1.23 ንግሥተ ሰማይ (የሰማይ ንግሥት)

ወንጌላዊው ቅዱስ ዮሐንስ ከሦስቱ አካላት አንዱ አካል እግዚአብሔር ወልድ በተለየ አካሉ ከእመቤታችን በተዋሕዶ ሰው ሆኖ በመዋዕለ ሥጋዊው ያደረገውን የድኅነት ዓለም ገዙ አምልቶና አስፍቶ የጻፈና የመስከረም ታላቅ ሐዋርያ ነው። ይህ ሐዋርያ ምሥጢረ ድኅነት የተፈጸመበትን አምላካዊ የቸርነት ሥራ በተናገረበት አንቀጽ ወላዒተ አምላክ ድንግል ማርያምን ከነገረ ድኅነት ጋር በተያያዘ መልኩ ያላትን መሠረታዊ ሱታፌና ከፍተኛ ሚና በግልጽ መስክሮአል። ለምሳሌ ያህል መድኃኒ ዓለም ኢየሱስ ክርስቶስ የመጀመሪያውን አምላካዊ ድንቅ ተአምር ባደረገበት በቃና ዘገሊላ ሠርግ ቤት እመቤታችን ከልጁ ከወዳጁ ጋር እንደነበረችና ለተአምሩም ምክንያት እንደሆነች ተመልክተናል። (ዮሐ. 2+1-11)

ከላይ እንደገለጥነው በገሊላ ቃና የተፈጸመው ታላቅና ድንቅ አምላካዊ የቸርነት ሥራ ጌታችንና መድኃኒታችን ኢየሱስ ክርስቶስ በዕለተ ዓርብ የፈጸመውን የቤዛነት ሥራ በምሥጢር ያጠይቃል። ይህም ይታወቅ ዘንድ ወዘሊ ሕይወት የሆነው ጌታ ለድኅነት ዓለም ሲል በቀራጽ አደባባይ በተሰቀለባትና ማየ ሕይወት የሆነውን አማናዊ ወይን ደሙን ባፈሰሰባት ዕለት ቤዛዊተ ዓለም ድንግል ማርያም ከእግረ መስቀሉ አጠገብ ነበረች። በዚህም አዲሲቷ ሔዋን እመቤታችን በክርስቶስ ቤዛነት ለዳነውና በወርቀ ደሙም ለተዋጀው አዲሱ የሰው ዘር ማለትም

የክርስቶስ ምሥጢራዊ አካል (ቤተ ክርስቲያን) መንፈሳዊት እናት ሆና በጸጋ ተሰጥታናለች። (ዮሐ. 19+26-27)

ሌላው ምሥጢር ደግሞ አቡቀለምሲስ (ራእዮ ኅቡዓት፤ ባለ ራእይ) የተባለው ቅዱስ ዮሐንስ ወንጌላዊ በራእዩ የሰማያዊው ንጉሥ ክርስቶስ እናት በመሆኗ ንግሥተ ሰማይ ስለተባለችው ስለ ወላዲተ አምላክ ድንግል ማርያም ክብርና ልዕልና በሰፊው ተናግሮአል። ሐዋርያው ታላቅና ድንቅ በሆነው በዚህ ምሥጢራዊ ራእዩ ሲናገር፡-

ታላቅ ምልክትም በሰማይ ታየ፤ ፀሐይን ተጐናጽፋ ጨረቃ ከእግሮችዋ በታች ያላት፤ በራሰዋም ላይ የአሥራ ሁለት ከዋክብት አክሊል የሆነላት አንዲት ሴት ነበረች። እርሰዋም ፀንሳ ነበር። ምጥም ተይዛ ልትወልድ ተጨንቃ ጮኸች። ...

ዘንዶውም ሴቲቱ በወለደች ጊዜ ሕፃንዋን እንዲበላ ልትወልድ ባላት ሴት ፊት ቆመ። አሕዛብንም ሁሉ በብረት በትርይዝቸው ዘንድ ያለውን ወንድ ልጅ ወለደች፤ ልጅዋም ወይ እግዚአብሔርና ወደ ዙፋኑ ተነጠቀ። ሴቲቱም ሺህ ከሁለት መቶ ስልሳ ቀን በዚያ እንዲመግቡአት በእግዚአብሔር ተዘጋጅቶላት ወደ ነበረው ሰፍራ ወደ በረሀ ሸሸች (ራእ. 12፡1-6)

“... ዘንዶውም ወደ ምድር እንደተጣለ ባዩ ጊዜ ወንድ ልጅ የወለደችውን ሴት አሳደዳት። ከእባቡም ፊት ርቃ አንድ ዘመን፣ ዘመናትም፣ የዘመን እኩሌታ ወደምትመገብበት ወደ ስፍራዋ፣ ወደ በረሀ እንድትበር ለሴቲቱ ሁለት የታላቁ ንሥር ክንፎች ተሰጣት። እባቡም ሴቲቱ በወንዝ እንድትወሰድ ሊያደርግ ወንዝ የሚያህልን ውኃ ከእፉ በስተ ጋላዋ አፈሰሰ። ምድሪቱም ሴቲቱን ረዳችት፣ ምድሪቱም አፍዋን ከፍታ ዘንዶው ከእፉ ያፈሰሰውን ወንዝ ዋጠችው። ዘንዶውም በሴቲቱ ላይ ተቈጥቶ የእግዚአብሔርን ትእዛዛት

የሚጠብቁትን የኢየሱስም ምስክር ያላቸውን ከዘርዋ የቀሩትን ሊዋጋ ሂደ፤ በባሕርም አሸዋ ባይ ቆሙ። (ራእ. 12፡13-17) ሲል መስከረክል።

በዚህ ታላቅና ድንቅ ራእይ መሠረት ፀሐይን የተገናጸፈች፤
 ጨረቃ ከእግሮቿ በታች ያላትና የእሥራ ሁለት ከዋክብት አክለላ የተ
 ቀዳደች ቤት የተባለችው ስማዊት ብሔት ወላጊነት አምላክ ድንግል
 ማርያም ናት። ስለሆነም ፀሐይን ተገናጽፋለች ማለት ምሥጢራዊ
 ትርጓሜው እመቤታችን ስማዊውን ፀሐዩ ዩድቅ (ሚል. 4+2፤ ማቴ.
 17+2) ኢየሱስ ክርስቶስን ወልዳለች ማለት ነው። ሊቁም “... ፀሐዩ
 ዩድቅ ስርዐማዊ፤ ዘላለማዊ መርማሪ፤ ውስጥ ሲሆኑ ከፍተኛ” በማለት
 አጽንዖታል። ከዚህም ጋር ከእግሮቿ በታች ጨረቃ መታየቱ ቅዱስ
 ዮሐንስ መጥምቅ በእናቱ ማኅፀን ሳለ ለልጣሪው እናት ለድንግል
 ማርያም በጸጋ መስገዱን በምሥጢር ያስተረጉማል።⁽⁴²⁵⁾ (ሉቃ. 1+41)

የቤተ ክርስቲያናችን መተርጉማን ቅዱስ ዮሐንስ መጥምቅ በጨረቃ የተመሰለበትን ምሥጢር ሲያብራሩ ጨረቃ ሠርቅ ካደረገች በኋላ ማለትም ከወጣችበትና መታየት ከጀመረችበት እስከ አሥራ አምስት ቀናት ድረስ ምልዓት እያሳየች ትቆያለች። ከአሥራ አምስት ቀን በኋላ ግን ሕጻጽ (ጉድለት) እያመጣች ትሔዳለች። እንደዚሁም ሁሉ፣ ጸዋኤ ፍኖት ቅዱስ ዮሐንስ መጥምቅ ለአሥራ አምስት ዓመታት ያህል ወልደ እግዚአብሔር እንደነገሠ፣ ዲያብሎስ እንደተሻረ፣ መርገመ ሥጋ፣ መርገመ ነፍስ እንደቀረ፣ ድኅነተ ሥጋ፣ ድኅነተ ነፍስ እንደተገኘ የምትናገር የምሥራች ወንጌልን ዘሮ ካስተማረ በኋላ በሰማዕትነት በክብር አርፏልና በጨረቃ ከመመስሉ ምሥጢር ጋር ይስማማል።⁽⁴²⁶⁾

ይህንን አስመልክቶ ሊቁ ቅዱስ ያዕቆብ ዘሥሩግ በነገረ ማርያም የምሥጢር መድበሉ ወላዲተ አምላክ ድንግል ማርያም

⁽⁴²⁵⁾ አባ ጊዮርጊስ ዘጋስጫ፣ መጽሐፈ ሰዓታት፣ ገጽ 158። መሐሪ ትርፌ (ሊቀ ሊቃውንት) መጻሕፍተ ሐዲሳት ሠለስቱ ንባቡና ትርጓሜው፣ ገጽ 425።

(426) መከራ ትርፌ (ሊቀ ሊቃውንት) መጻሕፍተ ሐዲሳት ሠላሳቱ ንግሱና ትርጓሜው፣ ገጽ 425።

ቅድስት ኤልሳቤጥን በጉባዮች ጊዜ የተገለጠውን ድንቅ ምሥጢር በማነጻጸር ሲመሰክር “ንጋትና ምሽት ወይም ደግሞ መዓልትና ሌሊት ተገናኝ”⁽⁴²⁷⁾ በማለት አድንቋል። በዚህ ኃይል ቃል መሠረት በንጋት ወይም በመዓልት የተመሰለችው የፀሐየ ጽድቅ የኢየሱስ ክርስቶስ እናት የሆነችው ሕዙ ብርሃን ቅድስት ድንግል እመቤታችን ናት። በአንጻሩ ደግሞ በምሽት ወይም ደግሞ በሌሊት የተመሰለችው የብርሃን ወጪ (የጨረቃ ብርሃን) የቅዱስ ዮሐንስ መጥምቅ እናት ቅድስት ኤልሳቤጥ ናት። ወንጌላዊው ቅዱስ ዮሐንስም “ወሰነትሙ ፈቀድኸሙ ተትፊሆሙ በብርሃኑ ስሐት ሰዓት። ወዝነቱ ውስጥ ማሳተት ዘየሐቱ ወያበርህ፤ የሚነድና የሚያበራ ፋና ይህ ዮሐንስ ነው። እናንተ በትምህርቱ መንፈቅ ደስ ሊላችሁ ወደዳችሁ” (ዮሐ. 5:35) ሲል የመጥምቀ መለኮት ቅዱስ ዮሐንስን ትምህርት በፋና፣ የጌታን ትምህርት ደግሞ በፀሐይ መስሎ ተናግሮአል።⁽⁴²⁸⁾

ሊቀ ነቢያት ሙሴ የሥነ ፍጥረትን የት መጣና ህልውና በተናገረበት አንቀጽ “እግዚአብሔርም አለ፡- ቀንና ሌሊትን ይለዩ ዘንድ ብርሃናት በሰማይ ጠፈር ይሁኑ ... እግዚአብሔርም ሁለት ታላላቆች ብርሃናትን አደገ፤ ትልቁ ብርሃን (ፀሐይ) በቀን እንዲሰለጥን ትንሹም ብርሃን (ጨረቃ) በሌሊት እንዲሰለጥን ... አደረገ” (ዘፍ. 1:14-19) ሲል ገልጿል። በዚህ መሠረት ፀሐይ ብርሃን ወደሰዓት ሲሆን ጨረቃ ደግሞ ብርሃን ሲሆን ነው። ከዚህም ፀሐየ ጽድቅ የሆነ ጌታ የተገኘበት እመቤታችን በንጋት ወይም በመዓልት የተመሰለችበትን፤ እንዲሁም የመጥምቀ መለኮት ቅዱስ ዮሐንስ እናት ቅድስት ኤልሳቤጥ ደግሞ በምሽት ወይም በሌሊት የተመሰለችበትን ምሥጢር ልብ ይሏል።

ሐዋርያው ቅዱስ ዮሐንስ ፀሐይን ተጉናጽፋና ጨረቃ ከእግሮቿ በታች ባላት ሴት ራስ ላይ እንደ ዕንቁ ፈርጥ ሲያበሩ ይያቸው አሥራ ሁለቱ ብርሃን ከዋክብት የአሥራ ሁለቱ ቅዱሳን

ሐዋርያት ምሳሌዎች ናቸው። በቅዱሳት መጻሕፍት ትርጓሜ ምሥጢር መሠረት ሰዎችን አስተምረውና መክረው ከአምልኮተ ጣዖት ወደ አምልኮተ እግዚአብሔር፣ ከሰይጣን ወደ ክርስቶስ፣ ከኦሪት ወደ ወንጌል፣ ከገቢረ ኃጢአት ወደ ገቢረ ጽድቅ፣ ከክፋት ወደ በጎነት፣ ከባርነት ወደ ልጅነት፣ ከኃጢአት ወደ ሥርየት፣ ከሲኦል ወደ ገነቱ መልሰው ከልዑል ባሕርይ እግዚአብሔር ጋር በንስሐ የሚያገናኙና የሚያስታርቁ መምህራን በከዋክብት ይመሰላሉ። (ማቴ. 5:9፣ 14-16)

ይህንን አስመልክቶ ነቢያት እግዚአብሔር ዳንኤል ሲናገር “ወከስስ ደሙደሙ ብዙኃን ስብስ ነቢ ዩደቅ ወያበርህ ከሙ ከዋክብት ሰማይ ሰዓሰሙ ዓለም፤ ብዙዎችን አስተምረውና መክረው ከአምልኮተ ጣዖት ወደ አምልኮተ እግዚአብሔር፣ ከገቢረ ኃጢአት ወደ ገቢረ ጽድቅ፣ ከክፋት ወደ በጎነት፣ ከኃጢአት ወደ ሥርየት በንስሐ የሚመልሱና ባሕረ ምሕረት ወደብረ ትዕግሥት ከሆነው ቸሩ አምላክ ጋር የሚያገናኙ መምህራን እንደ ሰማይ ከዋክብት ለዘላለም ያበራሉ፤ ይደምቃሉ” (ዳን. 12:3) በማለት መስክሮአል።

ከዚህም ጋር በዜና አበው ክፍለ ትምህርት እንደምንረዳው በአራተኛው መቶ ክፍለ ዘመን ከነበሩት ሦስቱ የቀጶዶቅያ አባቶች [The Three Cappadocian Fathers] ማለትም ከቅዱስ ባስልዮስ ዘቂሣርያ፣ ቅዱስ ጎርጎርዮስ ዘነሲስና ቅዱስ ጎርጎርዮስ ዘእንዚናዙ መካከል አንዱ የሆነው ሊቁ ቅዱስ ጎርጎርዮስ ዘነሲስ ስትሁ ሰባከብዮስ (የቅዱስ ባስልዮስ ወንድም) “የነሲስ ኮከብ” [“The Star of Nyssa”] በመባል ይታወቃል። ይህም ሊሆን የቻለበት ዋነኛው ምክንያት ይህ ታላቅ አባት በተሰጠው ጸጋ እግዚአብሔርና አምላካዊ አደራ መሠረት በጣዕመ ስብከቱ፣ በአባታዊ ምክሩ፣ ዘወትር በሚያዘጋጃቸው ትምህርታዊ ጽሑፎችና በሁለንተናዊ ሕይወቱም መልካም አርአያ በመሆን የነሲስ ምእመናንን በትምህርተ ሃይማኖት አንጾ፣ በክርስቲያናዊ ሥነ ምግባር ቀርጾ፣ በንስሐ ከእግዚአብሔር ጋር ስላገናኛቸውና ስላስታረቃቸው ነው። ስለሆነም

⁽⁴²⁷⁾ St. Jacob of Serug, *On the Mother of God*, 49.

⁽⁴²⁸⁾ ወንጌል ቅዱስ ንባቡና ትርጓሜው፣ ገጽ 481።

የኑሲስ ክርስቲያኖች በጨለማ ኃጢአትና ድንቁርና ተውጦ የነበረውን ሁለንተናዊ ሕይወታቸውን በወንጌል ብርሃን ያበራላቸው ቅዱስ ጎርጎርዮስን «አባታችን በእውነት የኑሲስ ኮከብ ልትባል ይገባሃል» ያሉት በጌታችን ዕለተ ልደት ሰብአ ሰገልን (የጥበብ ሰዎችን) አምልኮተ ጣዖት ከሰፈነበትና ገቢረ ኃጢአት ከበዛበት ከሩቅ ምሥራቅ እየመራ እውነተኛው አምላክ ከእመቤታችን ተወልዶ በፍጹም ትሕትና ወደ ተገለጠባት ኤፍራታ ቤተ ልሔም መርቶ ያመጣቸውንና በፊቱ ያደረሳቸውን ብርሃናዊ ኮከብ አብነት፤ መሠረት አድርገው ነው። (ማቴ. 2፡1-2፤ 9-11)

ሌላው ምሥጢር ደግሞ ንግሥተ ሰማይ እመቤታችን ቅድስት ድንግል ማርያም በራሷ ላይ የተቀዳጀችው ባለ አሥራ ሁለት ከዋክብት አክሲል በበዓለ ገምሳ በቅዱሳን ሐዋርያት ላይ ያደረ መንፈስ ቅዱስ ከእናቷ ማሳፀን ጀምሮ የቀደሳትና ያከበራት፤ በመዓዛ ንጽሕና፤ በመዓዛ ቅድስና የሸለማት፤ በድንግልናም ያስጌጣት መሆኑን በምሥጢር ያስረዳል፤ ያስገነዝባል። ዳግመኛም ይኸው ቅዱስ መንፈስ ቤዛዊተ ዓለም ድንግል ማርያም አካላዊ ቃል እግዚአብሔር ወልድን ያለ ዘርዕ ብክሊ በካቱም ድንግልና ወንጌል፤ በካቱም ድንግልና እንደተወለደው ማድረጉንም ያጠይቃል። ይህም ቀደም ብለን እንደጠቀስነውና መልእክ ሰላም ቅዱስ ገብርኤል በዕለተ ብሥራት «መንፈስ ቅዱስ በእንቺ ላይ ይመጣል» (ሉቃ. 1፡35) ሲል ስለ ርዳተ ሙሴስ ቅዱስ (ስለ መንፈስ ቅዱስ መውረድ) የገለጸው ቃለ በረከት ቅዱሳን ሐዋርያት ከትንሣኤ በኋላ በበዓለ ገምሳ ይቀበሉት ዘንድ ያላቸውን የመንፈስ ቅዱስ ኃይልና ጸጋ ያመለክታል ካልነው ትርጓሜ ጋር በምሥጢር ይገናዘባል። (የሐዋ. ሥራ 2፡1-21)

በመሆኑም ከላይ በዝርዝር የገለጥነው የእመቤታችን የቅድስት ድንግል ማርያም ክብር በአንድ ዮሐንስ መጥምቅና በቅዱሳን ሐዋርያት ብቻ ተወስኖ የሚቀር ሳይሆን ወደፊትም እስከ ዘላለም ድረስ የማያቋርጥ የምስጋና ምንጭ መሆኑን ልብ ይሏል። ይህንን አስመልክቶ የቤተ

ክርስቲያኖችን የነገረ ማርያም ሊቅ ሲናገር «ኢየሳይስ ወሐዶ ወሐዶዎ ወርታ ወሐዶዎ ከዋክብቱ፤ ፀሐይዋ አይጠልቅም፤ ጨረቃዋም አይጨልምም፤ ከዋክብቱቿም አይጠፋም»⁽⁴²⁹⁾ በማለት ክብረ ቅድስት ድንግል ማርያም ዘወትር እንደ ፀሐይ ፀዳል በርቶ፤ እንደ ጨረቃ ደምቆ፤ እንደ ከዋክብት አሸብርቆ የሚኖር ሕያው ምሥጢር መሆኑን አስረግጦ መስክሮአል።

ሐዋርያው ቅዱስ ዮሐንስ «ሴቲቱም ፀንሳ ነበር፥ ምጥም ተይዛ ልትወልድ ተጨንቃ ሎኸች» ማለቱ ብእሲት እመቤታችን ወሀቤ ሕጻወት ጌታን እንጠላ ዘርሷ፤ እንጠላ ሩካቤ ፀንሳለች ሲል ነው። ዳግመኛም «... እንደ ታተመ መጽሐፍ ቃል ሆኖባቸዋል» (ኢሳ. 29፡12) ተብሎ በተነገረው ቃለ ትንቢት መሠረት ቤዛዊተ ዓለም ድንግል ማርያም ወልደ እግዚአብሔርን በካቱም ድንግልና የመፅነሷ ምሥጢር ለአይሁድ ልቡና የረቀቀ፤ ለአእምሮአቸውም የመጠቀ አምላካዊ ምሥጢር በመሆኑ ምክንያት አይሁድ ሣዩ ዘሰፋን እንደሚያጠጧትና በመከራም እንደሚያስጨንቁት ሲያመለክት ነው እንጂ በእመቤታችን አካላዊ ቃልን ስትፀን ሰውም ሆነ ስትወልደው ሕማምና ምጥ፤ ጭንቅና ድካም ፈጽሞ የለባትም።

ይህንን አስመልክቶ ሶርያዊው ሊቅ ቅዱስ ኤፍሬም «ስም ጎበስብ ወጽኦ ቃህ ዘእንጠላ ድካም። ወእምድንገሰ ተወልዶ ዘእንጠላ ሕማም፤ አካላዊ ቃል እግዚአብሔር ወልድ ከባሕርይ አባቱ ከአብ ስካላ ዘእምስካላ ባሕርይ ዘእምስካላ ድካም ሳይሰማው ተወለደ። ዳግመኛም አምስት ሺህ አምስት መቶ ዘመን ሲፈጸም ቅድስት ድንግል እመቤታችንን ሕማም ሳይሰማት፤ እርሱንም ሕፃናትን የሚሰማ ሳይሰማው ተወለደ።»⁽⁴³⁰⁾ በማለት በአጽንኦት ገልጿል። ይኸውም አስቀድሞ ልዑላ ቃል ኢሳይያስ «ሳታምጥ ወለደች፤ ምጥም ሳያገኛት ወልድን ወለደች። ከቶ እንዲህ

⁽⁴²⁹⁾ Getachew Haile (Professor), *The Mariology of Emperor Zara Yacob of Ethiopia*, 78. St. Jacob of Serug, *On the Mother of God*, 28. አባ ጊዮርጊስ ዘጋከጫ፤ መጽሐፈ ሰዓታት፤ ገጽ 28-29። ቅዱስ ያሬድ፤ «አንቀጽ ብርሃን»፤ ገጽ 405።
⁽⁴³⁰⁾ ወ-ዳሴ ማርያም ንግስና ትርጓሜው፤ ገጽ 128።

ያለ ነገር ማን ሰምቶአል? እንዲህስ ያለ ነገር ማን አይቶአል?» (ኢ.ሳ. 66÷7-8) ብሎ የተናገረው ቃለ ትንቢት ይደርስና ይፈጸም ዘንድ ነው። ከዚህም መዝገበ ቃስ የሆነችው ወሳዒት ስምዒክ ድንግል ማርያም «መጽሐፉ ለኢሳይያስ»⁽⁴³¹⁾ የተባለችበትን ታላቅና ድንቅ ምስጢር ያስተውሏል።

ሌላው ደግሞ «ዘንዶውም ሴቲቱ በወለደች ጊዜ ሕፃንዋን እንዲበላ ልትወልድ ባላት ሴት ፊት ቆመ» የሚለው ገጸ ንባብ ምስጢራዊ ትርጓሜው ቅድስት ድንግል እመቤታችን አሕዛብን ሁሉ በጽኑ ሥልጣኑ የሚገዛውን መድኃኒ ዓለም ኢየሱስ ክርስቶስን በወለደች ጊዜ ዘንዶ የተባለ ዲያብሎስ (ራእ. 12÷7-9) በንጉሡ ሄሮድስ ልቡና አድሮ ማኅየዊ (አዳኝ) የሚሆን ኃያል ጌታን ያስገድለው ዘንድ በክፋት ተነሣ ማለት ነው። ዳግመኛም ሐዋርያው «ልጇም ወደ እግዚአብሔርና ወደ ዙፋኑ ተነጠቀ» ሲል ምስጢሩ ምንም እንኳን ዳግማዊ አዳም መድኃኒታችን ኢየሱስ ክርስቶስ ተድላ ደስታ ከሞላባት ከክብር ቦታ ከገነት የተሰደደ ቀዳማዊ አዳምን ወደ ቀደመ ክብሩ፣ ወደ ጥንተ ርስቱ ለመመለስ ሲል ከእመቤታችን በነሣው ሥጋ ቢሰደድም ቅሉ በጌትነቱ ከባሕርይ አባቱ ከአብ፣ ከባሕርይ ሕይወቱ ከመንፈስ ቅዱስ ጋር በዘባነ ኪሩቤል መኖሩን ያስረዳል።⁽⁴³²⁾ ምክንያቱም መጽሐፍ «ኩስነታሁ በእርሴም ወኩስነታሁ በእርሴም» ብሎ እንደመሰከረው ዋሕድ ቃለ እግዚአብሔር በማኅፀነ ድንግል በተፀነሰ ጊዜ በምልዓት፣ በጌትነት ከአብ ከመንፈስ ቅዱስ ጋር በጽርሐ አርያምም አለና ነው።

ኢትዮጵያዊው ቄርሶስ አባ ጊዮርጊስ ዘጋስጫም «ኮበ ንኤሳዮ ከመ ስምንቢላዊት ተወሰደ፤ ንኤሳ ከመ ተሰዓሰ ጎበ ስቡሁ። ኮበ ንኤሳዮ ከመ

⁽⁴³¹⁾ ዕዝራ ሐዲስ (ሊቀ ሊቃውንት)፣ መጽሐፈ ትንቢት ኢሳይያስ ንባቡና ትርጓሜው፣ ገጽ 198-199። መጽሐፍተ ሐዲሳት ሠለስቱ ንባቡና ትርጓሜው፣ ገጽ 423-425፣ 427። Getachew Haile (Professor), *The Mariology of Emperor Zara Yacob of Ethiopia*, 71-85. St. Jacob of Serug, *On the Mother of God*, 146-147. Graef, *Mary: A History of Doctrine and Devotion*, 28-30.

⁽⁴³²⁾ መሐሪ ትርፌ (ሊቀ ሊቃውንት) መጽሐፍተ ሐዲሳት ሠለስቱ ንባቡና ትርጓሜው፣ ገጽ 425።

በስብሐኪሃ ተሐቅቄ፤ ንኤሳ ከመ ውስተ ሕልነ ስቡሁ ሀሰ።»⁽⁴³³⁾ በማለት አስረግጦ ተናግሮአል።

ከዚህም ጋር ሐዋርያው «ሴቲቱም ሺህ ከሁለት መቶ ስልሳ ቀን በዚያ እንዲመግቡአት በእግዚአብሔር ተዘጋጅቶላት ወደነበረው በረሀ ሸሸች» ማለቱ እመቤታችን ድንግል ማርያም ንጉሡ ሄሮድስ በክፋትና በምቀኝነት ተነሣሥቶ ልጇ ኢየሱስ ክርስቶስን ሊገድልባት በተነሣ ጊዜ ከሄሮድስ ቁጣ ሸሸታ ወደ ምድረ ግብፅ ሄደች፣ በዚያም ሦስት ዓመት ከመንፈቅ ቆየች ማለት ነው። (ኢ.ሳ. 19÷1-2፤ ሆሴ. 11÷1፤ ማቴ. 2÷13) የቤዛዊተ ዓለም ድንግል ማርያም ስደት ከነገረ ድኅነት ጋር የተያያዘ ጥልቅ ምስጢር አለው። ይኸውም ሊቃውንተ ቤተ ክርስቲያን በትርጓሜ መጻሕፍት እንደገለጹት ዳግማዊ ጎትሞት ምድዩ ከተባለች እመቤታችን የተገኘው (የተወለደው) ዳግማዊ ስዳም ከፎስትስ ወደ ምድረ ግብፅ መሰደዱ ከቀዳሚት ጎትሞት ምድዩ ለተገኘ ቀዳሚዋ ስዳም እንደካሠለት ያጠይቃል።⁽⁴³⁴⁾ (ሥዕል 12 ይመልከቱ)

ዳግመኛም ጌታችን ኢየሱስ ክርስቶስ ወደ ምድረ ግብፅ መሰደዱ ለአምስት ሺህ አምስት መቶ ዘመናት በሰው ልጆች ልቡና ዙፋኑን ዘርግቶ፣ በሕይወታቸው ነግሦ ጣዖት ሲያስመልክ፣ ኃጢአት ሲያሠራ ይኖር የነበረው ጥንተ ጠላታችን ዲያብሎስ ከሰው ልቡና ወጥቶ መሰደዱን በምስጢር ያሳያል። ትርጓሜ ወንጌል ይህንን አምላካዊ ድንቅ ጥበብና ቸርነት እስመልክቶ ሲናገር «የተ ሕፃን ስንዋዩ በዲያብሎስ፤ የሕፃን ክርስቶስ መሰደድ ጠላት ዲያብሎስን ከሰው ልጆች ልቡና ተለይቶ ወጥቶ እንዲሰደድ አደረገው»⁽⁴³⁵⁾ በማለት በአጽንኦት መስክሮአል።

⁽⁴³³⁾ አባ ጊዮርጊስ ዘጋስጫ [Abba Giyorgis of Gascha]፣ መጽሐፈ ምስጢር [The Book of Mystery]፣ ገጽ 236።

⁽⁴³⁴⁾ ወንጌል ቅዱስ ንባቡና ትርጓሜው፣ ገጽ 79-80። መሐሪ ትርፌ (ሊቀ ሊቃውንት) መጽሐፍተ ሐዲሳት ሠለስቱ ንባቡና ትርጓሜው፣ ገጽ 424-425።

⁽⁴³⁵⁾ ወንጌል ቅዱስ ንባቡና ትርጓሜው፣ ገጽ 80።

ከዚህ በተጨማሪ ደግሞ ጌታችን በአንቀጽ ብፁዓን ስብከቱ «ስለ ጽድቅ የሚሰደዱ ብፁዓን ናቸው፡ መንግሥተ ሰማያት የእነርሱ ናትና» (ማቴ. 5+10) ብሎ እንዳስተማረው እመቤታችን ድንግል ማርያም ከልጇ፣ ከወዳጇ ከኢየሱስ ክርስቶስ ጋር ወደ ምድረ ግብፅ መሰደዱ የቅዱሳን ሰማዕታትን ሰደት ባርኳል። በዚህም ምክንያት የቤተ ክርስቲያናችን መጻሕፍተ ውዳሴያትና ቅዳሴያት ወላዲተ አምላክ ድንግል ማርያምን «ስሞሙ በስማዕታት፤ የቅዱሳን ሰማዕታት እናታቸው»፤ «ከክሊቶሙ በስማዕታት፤ የቅዱሳን ሰማዕታት የድል አክሊላቸው አንቺ ነሽ»⁽⁴³⁶⁾ እያሉ ዘወትር ያመሰግናታል፤ ከፍ ከፍ ያደርጓታል።

ሐዋርያው ቅዱስ ዮሐንስ ቤዛዊተ ዓለም ድንግል ማርያም በምድረ ግብፅ በስደት የቆየችባቸውን ጊዜያት በሁለት ዓይነት የቀመር ስልት ገልጾታል። ይኸውም በመጀመሪያው ቀመር መሠረት «ሴቲቱም ሺህ ከሁለት መቶ ስልሳ ቀን በዚያ እንዲመገቡለት በእግዚአብሔር ተዘጋጅቶለት ወደ ነበረው በረሀ ሸሸች» (ራእ. 12+6) ብሎ እመቤታችን ሦስት ዓመት ከመንፈቅ በምድረ ግብፅ መቆየቷን ይናገራል። በሁለተኛው ቀመር ደግሞ «ከአባቡም ፊት ርቃ አንድ ዘመን፣ ዘመናትም፣ የዘመን እኩሌታ ወደምትመገብ በት ወደ ስፍራዋ ወደ በረሀ እንድትበር ...» (ራእ. 12+11) በማለት ከላይ የገለጥነውን የጊዜ ቀመር በሌላ አገላለጽ አስረድቷል። በዚህም ገጽ ንባብ መሠረት አንድ ዘመን የሚለው አንድ ዓመት፣ ዘመናት የሚለው ደግሞ ሁለት ዓመታት፣ እንዲሁም የዘመን እኩሌታ የሚለው ግማሽ ዓመት (መንፈቅ) በድምሩ ሦስት ዓመት ከመንፈቅ ማለት መሆኑን በቀላሉ መረዳትና መገንዘብ ይቻላል።

ሌላው ዐቢይ ምሥጢር ደግሞ «... ለሴቲቱ ሁለት የታላቁ ገሥር ክንፎች ተሰጣት» የሚለው ኃይለ ቃል ገጽሕት በድንግልና፣ ሥርጉት በቅድስና፣ ክብርት በልዕልና የሆነችው እመቤታችን ቅድስት

⁽⁴³⁶⁾ ወንጌል ቅዱስ ንባቡና ትርጓሜው፣ ገጽ 80። ቅዱስ ያፌ፣ መጽሐፈ ድጋ፣ ገጽ 383-384። ቅዱስ ማርያም ንባቡና ትርጓሜው፣ ገጽ 109።

ድንግል ማርያም ገጽሐ ሥጋና ገጽሐ ነፍስ፤ አንድም ድንግልና ሥጋና ድንግልና ነፍስ እንደተሰጣት ያጠይቃል። ነቢየ እግዚአብሔር ቅዱስ ዳዊት ይህንን ልዩና ድንቅ ምሥጢር አስመልክቶ ሲናገር «ከነቴ ፎገብ በብረፍ ዘገብፍ ወገዝቶሃኒ በሐመልሚክ ወፎቅ። ስሙ ስዘዝ ስማዊ ንጉሥ ሳሰሳሃ፤ ሰማያዊው ንጉሥ በእርሷ ላይ አዟልና ክንፎቿ እንደ ርግብ ክንፍ በብር ያጌጡና የተሸለሙ ናቸው። ጐናቿም በወርቅ ሐመልማል የተሰበጡ ናቸው» (መዝ. 67+31) ብሏል። የዚህ ቃለ ትንቢት ትርጓሜ ምሥጢሩም ስማዊቷ ሰማዊት ፎገብ ድንግል ማርያም በነጻነት ሥጋ፣ በነጻነት ነፍስ፣ በነጻነት ሰውና የተሸለሙትና ያጌጡ መሆኗን፤ አንድም በድንጋሌ ሥጋ፣ በድንጋሌ ነፍስ፣ በድንጋሌ ሰውና ሳትሆኑ፣ ድንጋሌ፣ ፍጽሞት እንደሆነች ያስረዳል። ዳግመኛም የዋሂት ርግብ እመቤታችን ልቡናዋ «ዴካኒ በከሙ ተዘሰኒ፤ እንደ ቃልህ ይሁንልኝ፤ ይደረግልኝ» በሚለው ቃለ ተአምኖ የጸና ምክንያት ደካነት መሆኗን ያስገነዝባል።⁽⁴³⁷⁾ ኢትዮጵያ ዊው የዜማ ሊቅ ቅዱስ ያፌድ በምስጋና ድርሰቱ «በስምሐሰ ሃፍ ዌዳ ፎገብ ተመስሶ ማርያም ድንግል ... ስሙ በስማኒኤል፤ የፈጣሪያችን የአማኑኤል እናቱ ድንግል ማርያም ነጭ ርግብን ትመስላለች»⁽⁴³⁸⁾ ሲል ወላዲተ አምላክ ድንግል ማርያም በገጽሕና፣ በቅድስና፣ በድንግልና የጸናች እመ ሕይወት መሆኗን ተናግሮላታል።

ቅዱስ ዮሐንስ በራእዩ ጥንተ ጠላት የሆነው ዲያብሎስ በንጉሡ ሄሮድስ አድሮ በእመቤታችን በድንግል ማርያም ላይ ያደረሰውን መከራና ችግር አስመልክቶ ሲገልጥ «እባቡም ሴቲቱ በወንዝ እንድትወሰድ ሊያደርግ ወንዝ የሚያህልን ውኃ ከአፋ በስተጓጎላዋ አፈሰሰ» (ራእ. 12+15) በማለት ተናግሮአል። መጻሕፍት አምላካውያት በየገጻቸውና በየዓምዳቸው ችግርን፣ ፈተናን፣ መከራን፣ ክፉ ሰዎችን እንዲሁም ብዙኃ ወራሽነትን በወንዝ፣ በውኃ፣ በባሕር ምሳሌነት ይገልጻሉ። ለዚህም «በእሳትና በውኃ መካከል አሳለፍክ» (መዝ. 65+12)፤ «... እግዚአብሔር ከእኛ ጋር ባይሆን ሰዎች በእኛ ላይ በተነሡ ጊዜ ቁጣቸው በላያችን

⁽⁴³⁷⁾ መንግሥተ ዳዊት ንባቡና ትርጓሜው፣ ገጽ 325-326።

⁽⁴³⁸⁾ ቅዱስ ያፌ መጽሐፈ ድጋ፣ ገጽ 384።

በነደደ ጊዜ፦ ... በዚያን ጊዜ ውኃ ባሰጠመን ነበር፦ በነፍሳችንም ላይ ፈላሽ ባለፈ ነበር፤ በዚያን ጊዜ የጉርፉ ውኃ በነፍሳችን ላይ ባለፈ ነበር። ለጥርሳቸው ንክሻ ያላደረገን እግዚአብሔር ይባረክ። ነፍሳችን እንደ ወፍ ከአዳኞች ወጥመድ አመለጠች፤ ወጥመድ ተሰበረ እኛም አመለጥን (መዝ. 123፡2-7)፤ «እኛህን ከእርያም ላክ አድነኝም። ከብዙ ውጥች፦ አፋቸውም ምናምንን ከሚናገር ...» (መዝ. 143፡7-8) የሚለት ቃላት መጻሕፍት በቂ ማስረጃዎችና ምስክርዎች ናቸው።

ስለዚህም እመቤታችን ድንግል ማርያም ሰይጣን በሄሮድስ ሠራዊት አድሮ በሞት ወንዝ ሊወስዳት በክፋት በተነሣባት ጊዜ «ወ ሊደሳኝ ይኸቲ ምድፎ፤ ምድሪቱም ሴቲቱን ረዳቻት» (ራእ. 12፡16) እንዳለ ወላዲተ አምላክ ወደ ምድረ ግብፅ ያደረገችው የስደት ጉዞ ክፋኛ የሚያሳድዷትን ሠራዊተ ሄሮድስን በማስቀረቱ ምድሪቱ የሄሮድስ ሠራዊት የሰበቁባትን ጦርና የሳሉባትን የመከራ ስለት እንድታልፍ ረዳቻት፤ አገዝቻት፤ ሰወረቻት፤ ሸሽገቻት ማለት ነው። በመጨረሻም በዚህ ታላቅና ድንቅ ራእይ ላይ ዝንዶውም በሴቲቱ ላይ ተቈጥቶ የእግዚአብሔርን ትእዛዛት የሚጠብቁትን የኢየሱስም ምስክር ያላቸውን ከዘርዋ የቀሩትን ሊዋጋ ሄደ፤ በባሕርም አሸዋ ላይ ቆመ (ራእ. 12፡17) የሚል ታላቅ ኃይለ ቃል ተጽፏል። ይህም ኃይለ ቃል ልዑላ ባሕርይ እግዚአብሔር አስቀድሞ «በአንተና በሴቲቱ፤ በዘርህና በዘርዋ መካከል ጠላትነትን አደርጋለሁ፤ እርሱ ራሱን ይቀጠቅጣል አንተም ሰኩናውን ትቀጠቅጣለህ» (ዘፍ. 3፡15) ሲል በቅድስት ኦሪት ከተናገረው አምላካዊ ቃል ጋር በምሥጢር ይገናዘባል።

ከላይ የጠቀስነው ገጽ ንባብ ምሥጢራዊ ትርጓሜ ቤዛዊተ ዓለም ድንግል ማርያም የሴቲቱ (የእመቤታችን) ዘር ከሆነው ከጌታችን ከኢየሱስ ክርስቶስ በፈሰሰው ሣዩ ገዢ (የቀኝ ጉን ውኃ) ተጠምቀው፤ ሀብተ ወልድ አግኝተው፤ ስመ ክርስትናን አጽንተው፤ በመንፈስ ልደት ከብረው፤ በሐዲስ ተፈጥሮ ታድሰውና ተቀድሰው የጸኑ ምእመናን ሁሉ

የጸጋ እናት መሆኗን በግልጥ ይመሰክራል። ከዚህም ሌላ ይህ ኃይለ ቃል ዘንዶ የተባለው ጠላት ዲያብሎስ በልጁ በወዳጁ በኢየሱስ ክርስቶስ አምላክነት፤ አዳኝነት፤ ሕይወትነትና ፈራጅነት አምነው፤ እንዲሁም በእርሷ እናትነት፤ አማላጅነትና ቃል ኪዳን ተማጽነው፤ ሃይማኖተ ወንጌልን አጽንተው፤ ምግባረ ወንጌልን ይዘው የሚኖሩ ክርስቲያኖችን እስከ ዕለተ ምጽአት ድረስ ክፋኛ እንደሚቃወማቸውና እንደሚያሳድዳቸውም ያመለክታል። ይልቁንም ደግሞ ይህ ጽኑ የዲያብሎስ ውጊያ የሚበረታውና የሚያይለው ዘንዶው በአሸዋ ላይ በቆ መ ጊዜ መሆኑን ቅዱስ ዮሐንስ በአጽንኦት ገልጾአል። ለመሆኑ «በባሕርም አሸዋ ላይ ቆመ» ማለት ምሥጢራዊ ትርጓሜው ምንድን ነው?

በቅዱሳት መጻሕፍት ትርጓሜ ምሥጢር መሠረት ይህ ዓለም በባሕር ይመሰላል። ምክንያቱም በባሕር ውስጥ ደጋግ ፍጥረታትም ክፉ አራዊትም አብረው እንዳሉ ሁሉ፤ በባሕር ዓለምም በጉዎችና ክፉ ዎች፤ ኃጥአንና ጸድቃን፤ አማንያንና ከሐድያን በአንድነት ይኖራሉና። ዳግመኛም ባሕር ማዕበል፤ ጽኑ ነፋስና ሞገድ እንደሚይለየው፤ እንዲሁም ይህ ዓለም ኃዘንና ደስታ፤ ማግኘትና ማጣት፤ መውደቅና መነሣት፤ መውጣትና መውረድ፤ መከራና ችግር ይፈራረቁበታል። በአጠቃላይ በባሕር የተመሰለው ይህ ዓለም በሀከት የተመላ ነው። ሌላው ምሥጢር ደግሞ ባሕር ከምልዓቱ ሲጎድል በዳሩ ብዙ አሸዋ እንዲታይ፤ እንደዚሁም ምእመናን ከጽንዓ ሃይማኖት ተለይተው ወጥተው፤ ከገቢረ ጽድቅ ርቀው ምልዓተ እምነታቸው በጉደለ ጊዜ ሕይወታቸው በባሕር ዳር እንዳለ አሸዋ ይሆናል። በዚህን ጊዜም ዘንዶ የተባለው ዲያብሎስ በአሸዋ ልቡናቸው ማለትም ጽንዓ ሃይማኖት በሌለው፤ ምልዓተ እምነት በጎደለውና ከገቢረ ጽድቅ በራቀው ልቡናቸው በቀላሉ ይነግሣል፤ ይሠለጥናል።

ይህንን እስመልክቶ መምህረ ቅዱሳን የሆነው መድኃኒታችን ኢየሱስ ክርስቶስ በመዋዕለ ስብከቱ ሊያስተምር «ይህን ቃሉን ሰምቶ

የማያደርገው ሰው ሁሉ ቤቱን በአሸዋ ላይ የሠራ ሰነፍ ሰውን ይመስላል። ዝናብም ወረደ ጎርፍም መጣ ነፋስም ነፈሰ ያንም ቤት መታው፣ ወደቀም፣ አወዳደቁም ታላቅ ሆነ (ማቴ. 7፡26-27፤ ሉቃ. 6፡47-49) በማለት አስገንዝቧል። ስለሆነም ጌታችን በዚህ ምሳሌያዊ ትምህርቱ ጽንዑ ሃይማኖት የሌለው ሕይወት መሠረት እንደሌለው ቤት ስለሚቆጠር የጥርጥር ነፋስ በነፈሰበት ጊዜ፣ የፈተና ዝናብ በወረደበት ጊዜና የክሕደት ጎርፍ በመጣበት ጊዜ ፈጥኖ ይወድቃል ማለትም በቶሎ ይስታል፤ ይክዳል ሲል ገልጾ ተናግሯል።

ሌላው ደግሞ አምላክ እስራኤል ልዑል እግዚአብሔር ከበዙኃን (የብዙዎች አባት) የተባለውን ታላቁን የእምነት አባት ጻድቁ አብርሃምን በመንፈሳዊ በረከት በባረከውና በቃል ኪዳን ተስፋም ባከበረው ጊዜ «ዘርህንም እንደ ምድር አሸዋ አደርጋለሁ» ብሎታል። (ዘፍ. 13፡16) ዳግመኛም «ወደ ሰማይ ተመልከት፥ ከዋክብትንም ልትቁጥራቸው ትችል እንደሆነ ቁጠር አለው። ዘርህም እንደዚሁ ይሆናል አለው» (ዘፍ. 15፡5) ተብሎ በቅዱስ መጽሐፍ ተጽፏል። (ዕብ. 11፡12)

ሊቃውንት ቤተ ክርስቲያን በትርጓሜያቸው ልዑል ባሕርይ እግዚአብሔር ለወዳጁ ለአብርሃም በሰጠው በዚህ አምላካዊ ቃል ኪዳን መሠረት ምድራዊ ነገርን ብቻ የሚያስቡና ሥጋዊ ሥራን የሚሠሩ ኃጥአን ልጆቹን በምድር አሸዋ፣ በእንጻሩ ደግሞ ሰማያዊ ነገርን የሚያስቡና መንፈሳዊ ሥራን የሚሠሩ ጻድቃን ልጆቹን በሰማይ ከዋክብት መስሎ እንደነገረው አመሥጥረው ገልጸዋል። በዚህ ትርጓሜ መሠረት ቅዱስ ዮሐንስ በራእዩ «ዘንደውም በባሕር አሸዋ ላይ ቆመ» ሲል የተናገረው ኃይለ ቃል በፍጻሜ ዘመን ዘንዶ የተባለው ዲያብሎስ ከመንገዱ ላይ ተለይተውና ከገቢደ ዩድቅ ርቀው በገቢደ ኃጢአት ጸንተው በሚኖሩ ሰዎች ልቡና ነግሦና ሰልጥኖ የሚኖር መሆኑን በምሥጢር ያስረዳል፤ ያስገነዝባል።

እንግዲህ እኛም መጽሐፍት አምላካውያት በመተባበር እንደመሰከሩን ከጽንዑ ሃይማኖታችን ሳንናወጥ፣ ከምልዓተ እምነታችን ሳንገድል ወልድ ዋሕድ ብላ የፈጣሪያችን የኢየሱስ ክርስቶስን አምላክ ነትና አዳኝነት፣ እንዲሁም ምክንያት ድኅነት፣ መሠረተ ሕይወት የሆነችውን የእናቱን የድንግል ማርያምን እናትነትና አማላጅነት በምታምነውና በምታሳምነው ርትዕት ሃይማኖታችን ጸንተንና እስከ መጨረሻይቱ ሕቅታ ድረስ ታምነን ልንኖር ይገባል። (ማቴ. 16፡18፤ 24፡13፤ 1ኛ ቆሮ. 3፡11፤ 16፡13፤ 1ኛ ጢሞ. 5፡8፤ 2ኛ ጢሞ. 4፡6-8፤ ዕብ. 3፡12-14፤ 13፡9)

ይልቁንም መድኃኒታችን ኢየሱስ ክርስቶስ በወንጌሉ መንግሥቱ «ስለዚህ ይህን ቃሉን ሰምቶ የሚያደርገው ሁሉ ቤቱን በዓለት ላይ የሠራ ልባም ሰውን ይመስላል። ዝናብም ወረደ ጎርፍም መጣ ነፋስም ነፈሰ ያንም ቤት ገፋው፥ በዓለት ላይ ስለመሠረተ አልወደቀም።» (ማቴ. 7፡24-25፤ ሉቃ. 6፡47-48) ብሎ እንዳስተማረን ሠራዊተ አጃጎንት እያፈራረቁ የሚያመጡብንን ፈተና በእምነት ተቋቁመን፣ በትዕግሥት ድል ለመንሣት እንድንችል ዘወትር በሕይወታችን ደንብ ሃይማኖትን፣ ምግባሪ መንገዱን አጽንተን ልንይዝና ገንዘብ ልናደርግ ይገባናል። ምክንያቱም «ባታምኑ አትጸኑም» (ኢሳ. 7፡9) ተብሏልና።

ይህ ከሆነ ደግሞ ሐዋርያው ቅዱስ ጳውሎስ «እግዚአብሔር ከእኛ ኃር ከሆነ ማን ይቃወመናል?» (ሮሜ 8፡31) እንዳለው በክንፈ ረድኤቱ ጠብቆ፣ በጽላሎተ ረድኤቱ ከልሎ፣ በጸጋው ያከበረንና ምርኩዝ ጻድቃን የሆነውን አምላክ «ዘከብራኝክ እምነኝ ማሰባት ውሳኔተ መናገስት። ዘከብራኝክ መደሰ ሕይወት ስሙስና፤ ነፋሳት እየነቀቁ ያመጡትን ያጎርፉን ፈላሽነት ጸጥ ያደረክልን ማለትም ሰይጣናት አሠርተዋቸው ኃጣውኦ ያመጡትን ፍጻኔ ከእኛ ያራቅሃልን፤ አንድም አጋንንት እየቀሰቀሷቸው መናፍቃን የሚያመጡብንን የጥርጥርና የክሕደት ሁከት ያስወገድክልን፤ ከጥፋት አድነህ የሕይወት ወደብ የሆንክን አንተ ነህ»⁽⁴³⁹⁾ እያልን ሊቁ «ከመሆኑ ዘከብራኝክ ሞገድ፤

(439) መጽሐፈ ቅዱስ ንባቡና ትርጓሜው፣ ገጽ 32-33።

ማዕበል ሞገድ የማይቀርበው የሕይወት መርከባችን⁽⁴⁴⁰⁾ ሲል ያመሰገነውን አምላካችንን ዘወትር በደስታ ተሞልተን ለማመስገን እንችላለን።

በአጠቃላይ ክብረ ቅድስት ድንግል ማርያምን አስመልክቶ እስካሁን ድረስ በዝርዝር የተመለከተው ሰማያዊው መልአክ ቅዱስ ገብርኤል በዕለተ ብሥራት የሰበከውን አማናዊ ቃስ ውዳሴና ቃስ ፍሥሐ፤ እንዲሁም ደግሞ ከምድራውያን ደቂቀ አዳም የመጀመሪያዋ የአዲስ ኪዳን ምስክር የሆነችው ቅድስት ኤልሳቤጥ በመንፈስ ቅዱስ ተቃኝታ የተናገረችውን ልዩ ጣዕመ ውዳሴና ልጇ መጥምቀ መለኮት ቅዱስ ዮሐንስ የሰጠውን አማናዊ ምስክርነት መሠረት ያደረገና ከነገረ ድኅነት ጋር ያገናዘበ መሆኑን ልብ ይሏል። በዚህም ለወላዲተ አምላክ ድንግል ማርያም ጸጋና ክብር፣ ውዳሴና ቅዱስ ምንጩና መሠረቱ የምስጋናና የክብር ባለቤት የሆነው ልዑል ባሕርይ እግዚአብሔር መሆኑን ይገነዘባል።

5.2 የመጻሕፍተ ቅዱሴያት አስተምህሮ

በኢትዮጵያ ኦርቶዶክስ ተዋሕዶ ቤተ ክርስቲያን እመቤታችን ቅድስት ድንግል ማርያም መሰላለሷ ፍጡራን ማለትም በሰማይና በምድር ካሉ ፍጥረታት ሁሉ በላይ ሆና ትከበራለች። ይኸውም ልዑል ባሕርይ እግዚአብሔር ተወዳዳሪና ተነጻጸሪ በሌለው ፍጹም ጌጽሕናዋና ቅድስናዋ ለእናትነት ስለመረጣት፣ ለተዋሕዶ ሰላዘጋጃትና ለድኅነተ ዓለም ልዩ መሣሪያ አድርጎ ፍጹም ሰላክበራት ነው። ይህንን ድንቅ ምሥጢር አስመልክቶ የቤተ ክርስቲያናችን ቅዱሴያት አምልተውና አስፍተው ያስተምራሉ። ለአብነት ያህል መጠነ ሰፊ ከሆኑት የሥርዓተ ቅዱስ ገጸ ንባባት መካከል ብንመለከት «በማርያም ድንገል ገጽሕት ሠሞቲ ስብ ወሐሄገዋ ደብተሩ ሰማዳዲ ፍቁር ወሰዱ፤ ጌጽሕት በድንግልና፣ ሥርጉት በቅድስና፣ ክብርት በልዕልና የምትሆን እመቤታችንን ልዑል

⁽⁴⁴⁰⁾ አባ ጊዮርጊስ ዘጋስጫ፣ መጽሐፈ ሰዓታት፣ ገጽ 411።

ባሕርይ እግዚአብሔር ለልጁ እናት እንድትሆን መረጣት፣ ወደዳት። ለልጁ ማደሪያነትም በጌጽሕና፣ በቅድስና አስገባት»⁽⁴⁴¹⁾ ይላል።

በዚህም ጋር ዘርፈ ብዙ የሆነውን የድንግል ማርያምን ሁለንተናዊ ዜና ሕይወትና ፍጹም ክብር የሚናገረው የእመቤታችን ቅዱስ ግንኙነት በፍጥነት እግዚአብሔር ከወ ያስብደውን ወንጌል ተወዳሴ። ስንዝ ግብፊት ከ ምሳሌት ደጋ። ከ ውኃዘ ፍሥሐ፣ ፊደፍደ ብኪ ግርማ ራስዱ ዘየግቢ ስምዕራቤል ስብ ብዙኃት ስሕደንቲሆሙ ወሰፍፍል ስብ ጌቱ ክነፈሆሙ፤ ፈሪሃ እግዚአብሔርን ምርኩዝ አድርገን እንነሣ። ምስጋናን የተመላች እመቤታችንን ፈጽመን እናገናት፣ እናመስግናት ዘንድ፤ አንድም ጸጋ ሰማያዊን፣ ጸጋ ምድራዊን የተመላሽ፣ ደስ የሚያሰኝ ጌታ መገኛ የምትሆኒ ድንግል ሆይ ደስ ይበልሽ እያልን እናከብራት ዘንድ እንነሣ። ዓይናቸው ብዙ ከሚሆኑ ከኪሩቤል፣ ከንፋቸው ስድስት ከሚሆን ከሰራፊል ይልቅ የመወደድ ግርማ፣ የባለሟልነት ክብርና ሞገስ አለሽ»⁽⁴⁴²⁾ በማለት ከሰማያውያን ቅዱሳን መላእክትና ከምድራውያን ደቂቀ አዳም ሁሉ በላይ የተለየ ፍጹም ክብር እንዳላት በግልጽ ይመሰክራል።

ይልቁንም ደግሞ በኦርቶዶክሳዊ ሥርዓተ ቅዱስ ወላዲተ አምላክ ድንግል ማርያም ልዩ የሆነ የክብር ሥፍራ የሚሰጣት በነገረ ድኅነት ውስጥ ባላት መሠረታዊ ድርሻና ከፍተኛ አስተዋጽኦ አማካይነት ነው። የቤተ ክርስቲያናችን ቅዱሴያት እመቤታችን ምድራውያንና ሰማያውያን የታረቁባት፣ ግዙፋን ከረቂቃን ጋር የተገናኙባትና አንድ የሆኑባት የሕይወትና የጽድቅ መሰላል መሆኗን በስፋት ያስረዳሉ። ዳግመኛም ለነገረ ድኅነት መሠረት የሆነው ይህ የድንግል ማርያም ልዩ ጸጋ በኦርቶዶክሳውያን ክርስቲያኖች ዘንድ ምሳሌ፣ ጸብተ እንድትባል አድርጓታል።⁽⁴⁴³⁾ በዚህም መሠረት ካህናትና ምእመናን

⁽⁴⁴¹⁾ መጽሐፈ ቅዱስ ንባቡና ትርጓሜው፣ ገጽ 84።

⁽⁴⁴²⁾ መጽሐፈ ቅዱስ ንባቡና ትርጓሜው፣ ገጽ 225።

⁽⁴⁴³⁾ መጽሐፈ ቅዱስ ንባቡና ትርጓሜው፣ ገጽ 81፣ 234። ቅዱስ ያራድ፣ «እንቀጽ ብርሃን፣ 402፣ 412። ወንጌል ቅዱስ ንባቡና ትርጓሜው፣ ገጽ 458-459። Daniel, Blessed Virgin Mariam, 121.

ዘወትር አማላጅነቷን፣ ከልጇ ከወዳጇ ከኢየሱስ ክርስቶስ የተሰጣትን የምሕረት ቃል ኪዳን ጥግ አድርገው ይኖራሉ።

ይህንን አማናዊ ጸጋና ክብር በመግለጥ የቤተ ክርስቲያናችን ሥርዓተ ጸሎት «ኮ በገሰ ዘሰርዖም በርእሰ ደብረ ዳዊን ዘቅምክ ሲተፍሰዝ ከምክብባብ ቅዱስ መርዖክ። ሲተዘከረክ ለበሳነ ወሰኖንሰዩክ ጌጋዩን በምሕረትክ ተዘክረነ። ስንበሰ ምሕረትክሰ ስሰቦ ዘዳደሃን። ... ሰማሰ ዳሰተ ኩሎ ዘሥጋ በስነተ ማርያም ምሕስተ ዳጋ ...፤⁽⁴⁴⁾ በጽዮን ተራራ ራስ የቆምህ አማናዊ በግ ኢየሱስ ክርስቶስ ሆይ ከሙሽርነትህ ሠርግ አትለዩን። በደላችንን ሳታሰብ ኃጢአታችንን አቃለህ በቸርነትህ አስበን። ያለ ምሕረትህ ግን የሚድን የለም። ... የሥጋውያንን ሁሉ ጸሎት ጸጋን ስለ ተመላች ስለ ድንግል ማርያም ብለህ ስማ በማለት ለወላዲተ አምላክ የተሰጠው ቃል ኪዳን የማይታጠፍና አማናዊ መሆኑን አስረግጦ አስገንዝቦአል።

ሊቁ አባ ጊዮርጊስ ዘጋስጫም ቤዛዊተ ዓለም ድንግል ማርያም በግዕዝ ሕይወት የተባለ ጌታን ያስገኘች አማናዊት ምክንያተ ድኅነት መሆኗን ሲገልጥ «ከነቲ ውስቲ በዳስሐቅ ደብረ መዓዛሁ፤ ስንተ ፈረደኪ በግዕዝ ዘስተዛ በሰባ ሳቢቅ ስቅርንቲሁ»⁽⁴⁵⁾ በማለት መስክሮላታል። አርቶዶክሳዊት ተዋሕዶ ቤተ ክርስቲያናችንም ይህንን ጽኑ እምነቷንና አማናዊ ትምህርቷን እመቤታችን የምሕረት እናት ሆና በቃል ኪዳን መክበሯን በሚገልጡት ቅዱሳት ሥዕላቶቿ ሁሉ ታስተላልፋለች።

በቤተ ክርስቲያናችን የቅዱሴ ሥርዓት ጊዜ የሚጸለየው የዕጣን ጸሎት የእመቤታችንን የአማላጅነት ጸጋ በሚገባ ይገልጻል። «... ስግዝስትነት ወሳዒት ስምሳክ ስዕረጌ ዘንተ ዕጣንነት ወዘንተ ዳሰተነት። ወዘንተ ማሳትነት። ወዘንተ መሥዋዕተነት፤ አምላክን የወለድሽ እመቤታችን ይህን ዕጣናችንን አሳርጊልን። ይህንን ጸሎታችንን፣ ይህንን መብራታችንን፣

⁽⁴⁴⁾ «መስተብቅሶ ዘሙታን፣ መጽሐፈ ቅዱስ፣ (አዲስ አበባ፣ እክሱም ማተሚያ ቤት፣ 1993 ዓ.ም.)፣ ገጽ 496-497።

⁽⁴⁵⁾ አባ ጊዮርጊስ ዘጋስጫ [Abba Giyorgis of Gascha]፣ ዕንገራ ሰብሐት [The Lyre of Glory]፣ ገጽ 2።



ሥዕል 17:- እመቤታችን የምሕረት ቃል ኪዳን እንደተቀበለች

«ወካሰበ ተማሳዩን በማርያም ስምክ። ስንተ ዳስቲ ስግዝስትነት ወተምክስት ዘመድን በወላዲተ ዚእክ። ስስመ ስንተ ትቤሳ ዘገብረ ተዘክረክ ወዘዘውሀ ስመኪ ሕዳሙተ ዘሰንሰም የሕዩ።»

«ዳገመኛም በእናትህ በማርያም ተማልነናል። ይህችውም ስንተን በመውሰድ እመቤታችንና መድኃኒታችን የባሕርያችን መመኪያ ናት። ስንተ መታሰቢያሽን ያደረገ፣ ስምሽንም ያጠራ የዘላለም ሕይወት መንገዱን ሰማያትን ይወርሳል ብሰሃታልና።»

(መጽሐፈ ቅዱስ ንባቡና ችርንሚው፣ ገጽ 445)

ይህን መሥዋዕታችንን አሳርጊልን። ... ወዘረክ ወሰድ ዋሕድ ስግዚእን ሲያስቀምጥ ከፍተኛው ዘመናዊ ስምዳክነትን ማግኘት ቀድሞ ተገቢ ስሙድነት ይሆናል። እኛን ለማዳን ከእመቤታችን የተወለደ፣ ተቀዳሚ ተከታይ የሌለው ወልድ ክቡር ምስጋናን ነው።⁽⁴⁴⁶⁾ በማለት ወሳዒ ቅዱስ አምላክ ድንገል ማርያም ምዕራፍ፣ ዘላለማዊ የመሆኗን ምሥጢር ከነገረ ድንገት ጋር በማያያዝ በአጽንኦት ይመሰክራል።

ሌላው ደግሞ የቅዱስ ያዕቆብ ዘሥሩግ ቅዱስ የቤዛዊተ ዓለም ድንገል ማርያምን የአማላጅት ቃል ኪዳን መማጸፍ በማድረግ ሲናገር “ወካሳበ ተማሳይነ በማግኘት ስምዳክ ስንት ይስታወቅ ስግዚእን ወተምክህተ ዘመድነ በወሳዒ ቅዱስ። ስለዚህ ስንት ተቤላ ዘገብረ ተዘካሪክ ወዘዳዊት ስሙክ ሕይወት ዘስዓለም የሕይወት ዳግመኛም በእናትህ በማርያም ተማጽናል። ይህችውም አንተን በመውለድ የባሕርያችንና የነገራችን መመኪያ እመቤታችን ናት። አንተ ስምሽን ጠርቶ፣ ዝክርሽን የዘከረ የዘላለም ሕይወት መንግሥተ ሰማያትን ይወርሳል ብለሃታልና”⁽⁴⁴⁷⁾ ይላል። (ማቴ. 10:40-42) በዚህም የወሳዒ ቅዱስ አምላክ ድንገል ማርያም ምልጃ የቅዱሳን ሁሉ ጸሎትና ምልጃ አክሊል (ጉልላት) ነው የምንለው በምሥጢረ ድንገት ውስጥ ያላትን ሰፊ ድርሻ መሠረት አድርገን መሆኑን ይገነዘባል።

ይልቁንም ደግሞ ምልዕተ ጸጋ፣ ምልዕተ ውዳሴ፣ ምልዕተ ክብር የሆነችው የእመቤታችን ቅዱስ ሐዳፌ ነፍስ ከላይ የገለጥነውንና ቤተ ክርስቲያናችን ስለ ድንገል ማርያም የአማላጅነት ቃል ኪዳን ያላትን ቀጥተኛ አስተምህሮ ከዚህ እንደሚከተለው ያስረዳል።

ሰ ድንገል ስዘክል ገዝ መዘክር ዘሊዳሪስህ ኩሱ፤ ድንገል ሆይ ትንኝን እንኳን ከማይዘነጋ ልጅሽ ዘንድ አሳስቢልን።

ስዘክል ድንገል ሰደት ስምዳክ ዘተወሰደ በቤተ ሰብሐም፤ ድንገል ሆይ በቤተ ልሔም ካንቺ የተወለደውን መወለድ አሳስቢልን።

(446) መጽሐፈ ቅዱስ ንባቡና ትርጓሜው፣ ገጽ 66።

(447) መጽሐፈ ቅዱስ ንባቡና ትርጓሜው፣ ገጽ 445።

ወዘተወለደህ በስድቅት፤ ድንገል ሆይ በጨርቅ የተጠቀለለውን መጠቅለል አሳስቢልን።

ስለተማወቀም ስለትንፋስ ስድገ ወሳህም በመዋዕስ ቁር፤ ድንገል ሆይ ብርድ በጸናበት ወራት አሀያና ላም እስትንፋሳቸውን ያሟሟቁትን አሳስቢልን።

ስዘክል ድንገል ንገደት ዘምስሊክ ስንዝ ተጉዳዩ ምስሊክ ስምሀገር ስሀገር በመዋዕስ ሄይድክ ርጉም፤ ድንገል ሆይ በንጉሥ ሄሮድስ ዘመን ስሀገር ወደ ሀገር ካንቺ ጋር መሰደዱን አሳስቢልን።

ስዘክል ድንገል ስንብዓ መደረ ዘውገዝ ስምስሊክንተኪ ወወረደ ዲበ ገዝ ፍቁር ወሰድኪ፤ ድንገል ሆይ ከዓይኖችሽ በልጅሽ፣ በወዳጅሽ ፊት የወረደውን ጽኑዕ ዕንባ አሳስቢልን።

ስዘክል ድንገል ሲታዘ ወደምዓ ምንዳቤ ወኃዘነ ወኩሱ ዓፄዝ ዘበደሐክ ምስሊክ፤ ድንገል ሆይ የተራብሽውን መራብ፣ የተጠማሽውን መጠማት፣ የተቀበልሽውን ጸዋት መከራ፣ ያዘንሽውን ኃዘን፣ ከእርሱ ጋር ያገኘሽን ጭንቅ ሁሉ አሳስቢልን።

ስዘክል ማህበ ወሰኮ ተኃገሱ። ስዘክል ምስረተ ወሰኮ መዓተ፤ ጥፋትን ያይደለ ይቅርታን አሳስቢልን፤ መዓትን (ከእኔ ሂዳ) ያይደለ ምሕረትን (ወደ እኔ ኑ) ማለትን አሳስቢልን።

ስዘክል በኃገሱን ወሰኮ በደድቃን፤ ለጸድቃን ያይደለ ለኃገሱን አሳስቢልን።

ስዘክል በርሱሐን ወሰኮ በንደሐን፤ ንጹሐን ነን ለሚሉት ያይደለ ርሱሐን (ርኩሳን፣ በደለኞች) ነን ለሚሉ አሳስቢልን።⁽⁴⁴⁸⁾

(448) መጽሐፈ ቅዱስ ንባቡና ትርጓሜው፣ ገጽ 266-270።

ከላይ የገለጥነው የቅዱሴ ክፍለ ንባብ እመቤታችን ቅድስት ድንጋል ማርያም ወላዲተ አምላክ መሆኗን በጉልህ ከማሳየቱም ሌላ በክብረ ወሊድ ላይ የተሰጣትን የክብረ ድንጋልና ጸጋም አስረግጦ ይመሰክራል። ይኸውም «ኮ ድንጋል፣ ከዘከረ ድንጋል» የሚሉት የገጽ ንባባቱ መነሻ ኃይለ ቃላት እመቤታችን ወተረ ድንጋል (ዘለዓለማዊት ድንጋል) መሆኗን ያስረዳሉ፤ ያስገነዝባሉ።

የምስጢረ ሥጋዊ አንኳር ምስጢር የሆነውን የወላዲተ አምላክን ዘለዓለማዊ ድንጋልና አስመልክቶ ሁለንተናዊ ክብሯን ከብሉያትና ከሐዲሳት እያስማማ የሚገልጸው የቅዱሴ ክፍል «በእማነ ነጻ ረ እግዚአብሔር ስብ እምሰማዩ ምሥራቅ ወምሳሪበ ስሜነ ወደቡበ ስስተንጂስ ወእዩነው። ወረረከበ ዘከማኪ፤ ወመሥራ ወመዛ ዚእኪ ወእፍቀረ ሥነኪ፤ ወረነው ጎ ቤኪ ወሰዶ ዘያረቅር»⁽⁴⁴⁹⁾፤ ልዑላ ባሕርይ እግዚአብሔር በልዕልና ሆኖ አራቱን ማዕዘን በእውነት ተመለከተ፤ መረመረ። አንዳንድ ንጽሕት በድንጋልና፣ ሥፍንት በቅድስና፣ ክብር በልዕልና ሆኖ የተዘጋጀች አላገኘም። ስለዚህም መዓዛ ንጽሕናሽን፤ መዓዛ ቅድስናሽን ወደደ። ሥጋሽንም ለተ ዋሕዶ መረጠ። የሚወደውን፤ የሚወልደውን አንድያ ልጁን ወደ አንቺ ላክ በማለት በአጽንኦት ይመሰክራል።

ሌላው ደግሞ ሊቀ ነቢያት ሙሴ በሲና ተራራ ዕፅ ጳጦስን በነበልባለ እሳት ሳትቃጠል ማየቱ አማናዊቷ ዕፅ እመቤታችን ወልደ እግዚአብሔር ከእርሷ ሰው በሆነ ጊዜ ማኅተመ ድንጋልናዋ አለመለወጡን በምስጢር ያጠይቃል። ይህም ወላዲተ አምላክ ድንጋል ማርያም ቅድሙ ዳኒስ፣ ጊዜ ዳኒስ፣ ዳኒረ ዳኒስ፤ ቅድሙ ወሰዶ፣ ጊዜ ወሰዶ፣ ዳኒረ ወሰዶ ጽንዕት በድንጋልና፣ ሥርጉት በቅድስና፣ ክብርት በልዕልና እንደሆነች ያረጋግጣል። ከዚህም ጋር ሊቀ «እስመ ብኪ ጠስ ተስምር እነተ ፎዶት ነጻ ረ ጌዳምን ጎበ ሰፍሐ ስምላኪ ወምረ፤ ንጽሕት በድንጋልና፣ ሥርጉት በቅድስና፣ ክብርት በልዕልና እመቤታችን ድንጋል ማርያም ሆይ ጠለ

⁽⁴⁴⁹⁾ መጽሐፈ ቅዱሴ ንባብና ትርጓሜው፣ ገጽ 226።

መለኮት በጎቱም ማኅፀንሽ በማደሩ የምስጋናሽን ታላቅነት ታላቁ የእግዚአብሔር ሰው ጌዳምን በዘረጋት ፀምር ላይ ተመለከተ»⁽⁴⁵⁰⁾ ለምሳሌ ያህል ብንመለከት ከቤተ ክርስቲያናችን ሥርዓተ ቅዱሴ ክፍለ ንባብ መካከል አንዱ «... ኢየሱስ ክርስቲስ ወሰዶ እግዚአብሔር ዳኒስ ወወሰዶ ማርያም ንጽሕት በድንጋልና ጎሲና ወበድንጋልና ሥጋ ጎትምት ስዓሰመ ዓለም»⁽⁴⁵¹⁾፤ ቅድመ ዓለም ከባሕርይ አባቱ ከአብ የተወለደ የእግዚአብሔር ልጅ ኢየሱስ ክርስቶስ ድኅረ ዓለም በድንጋሌ ሥጋ፣ በድንጋሌ ነፍስ ከጸናች ከእመቤታችን ከቅድስት ድንጋል ማርያም ባሕርይ የተወለደ የድንጋል ማርያም ልጅ ነው በማለት ወላዲተ አምላክ ወተረ ድንጋል (ዘለዓለማዊት ድንጋል) መሆኗን በአጽንኦት ይገልጻል፤ ይመሰክራል።

በዚህም መሠረት አርቶዶክሳውያን መጻሕፍተ ወዳሴያትና ቅዱሴያት በመተባበር እመቤታችንን «በዚያ ወስቱ ስብሐተ ድንጋልናኪ ኮ ማርያም ድንጋል ፍጽሞት»⁽⁴⁵²⁾ በድንጋሌ ሥጋ፣ በድንጋሌ ነፍስ ፍጽምት፣ ጎትምት፣ ጽንዕት የምትሆኗ እመቤታችን በጎቱም ድንጋልና ጸንተሽ ብትገኗ ላንቺ የተሰጠ ጸጋና ክብር ፍጽም ነው» እያሉ ዘወትር ያከብሯታል፤ ያመሰግናታል። ኢትዮጵያዊው ሊቅ አባ ጊዮርጊስ ዘጋስጫ ቤዛዊተ ዓለም ድንጋል ማርያም ድንጋልናዋ በእናትነት ሳይሻር፣ እናትነቷም በድንጋልና ሳይለወጥ የመኖሯን ልዩ ምስጢር ሰያጅንቅ «ናቡኪ ፩ እምላክ ተወሰዶ እምድንጋል እንዘ ኢዳትነሠት ማኅተመ ድንጋልናዋ። ስለበ ስመ ስማሳነ ከመ ወሰዶት ድንጋል በኢረካቤ ዘብስሷ። ... ናቡኪ ፩ ትሕተና። ስንቅዓ ሐሲበ እምሰጥባተ ወሰት እንተ ኢተስምር ብስሷ። ወስጋዞን ሰስሙንቱ ስጥባተ ወስብቀወ ስፍሁ ሰጠረወ ሐሲቦን። ናቡኪ ፩ መንክር። እስመ ሰሲቡ ስንቅዓ ወሰሲቡ ጠበመ»⁽⁴⁵³⁾ ብሏል።

⁽⁴⁵⁰⁾ አባ ጽጌ ድንጋል፣ «ማኅሊተ ጽጌ»፣ ገጽ 612። ለጎትዩ «ሥላሴ በተዋሕዶ»፤ ሃይማኖተ አበው፣ ገጽ 499።

⁽⁴⁵¹⁾ መጽሐፈ ቅዱሴ ንባብና ትርጓሜው፣ ገጽ 157።

⁽⁴⁵²⁾ ወዳሴ ማርያም ንባብና ትርጓሜው፣ ገጽ 48።

⁽⁴⁵³⁾ አባ ጊዮርጊስ ዘጋስጫ [Abba Giyorgis of Gascha]፣ መጽሐፈ ምስጢር [The Book of Mystery]፣ ገጽ 2-3።

ዳግመኛም ሌላው ሊቅ «ከዘመናዊ ደንብና ደንብ»⁽⁴⁵⁴⁾ ማሳደረ መለኮት ድንግል ማርያም ሆይ አንደበቴ ዘላለማዊ የሚሆን የድንግልናሽን ፍጹም ክብር ዘወትር ይናገራል፤ ይመስክራል፤ ሲል ክብረ ድንግልናዋ ለዘወትር ምስጋናችን ጌጥ፤ ፈርጥ መሆኑን ገልጾ አስረድቷል። ሊቁ ቅዱስ ባስልዮስ ዘቂርያም በቅዱሳው «ሃዘ ስዎ ቅድስት ወሳኒት ወሳኒት ከሙሳክ ማርያም ድንግል፤ ቅድመ ዓለም በኃሊና አምላክ ታስባ ለኖረች፤ ገጽሕት በድንግልና፤ ሥርጉት በቅድስና፤ ክብርት በልዕልና ለሆነችው፤ ለመለኮት ማደሪያነት ለተመረጠችውና ቀዳማዊውን አምላክ ለወለደች ለእመቤታችን በእውነት ምስጋና ይገባታል»⁽⁴⁵⁵⁾ በማለት ተናግሮአል። ስለሆነም ኦርቶዶክሳውያን ክርስቲያኖች ቤዛዊተ ዓለም ድንግል ማርያም በክብረ ወሊድ ላይ ክብረ ድንግልና የተጎናጸፈች እናትም ድንግልም በመሆኗ ይህንን ታላቅ ክብርና ልዩ ጸጋ በዘወትር ምስጋናቸው ሁሉ በግልጽ ይመሰክራላታል።⁽⁴⁵⁶⁾

ሊቃውንት ቤተ ክርስቲያን ለአእምሮ ረቆ፤ ለአንደበት ረቆ፤ ዕውቀት ለተነገሮ ሆኖ የሚኖረውን የወሳኒት አምላክን ዘላለማዊ ድንግልና በተለያየ ዓይነት ምሳሌ ለመግለጽና ለማስረዳት ሞክረዋል። ለአብነት ያህል ብንጠቅስ በክፍል 4.1.6.2 ላይ በስፋት እንደገለጥነው የሰባክያን አክሊልና የአትሮጋን ገጥሞ በመባል የሚታወቀው ወርቃማው የቤተ ክርስቲያናችን አባት ሊቁ ቅዱስ ዮሐንስ አፈወርቅ የቤዛዊተ ዓለም ድንግል ማርያምን ዘላለማዊ ድንግልና አስመልክቶ «የበኩር ልጅዋን እስክትወልድ ድረስ ዮሴፍ አላወቃትም» የሚለውን የማቴዎስ 1፡25 ገጽ ንባብ በዘመኑ ለነበረው ገጥሞ አርቃድዮስ በተረገመለት ጊዜ በአጠገቡ የነበረችው ሥዕለ ማርያም «ሠናዩ ተናገረክ ኦ ዮሐንስ ስፊወርቅ፤ ሠናዩ ተናገረክ ኦ ዮሐንስ ሰላሳ ወርቅ፤ ሠናዩ ተናገረክ ኦ ዮሐንስ ስፊ ደንቅ»⁽⁴⁵⁷⁾ እያለች አመስግናለች፤ መርቃለች፤ ባርካለች።

(454) ዐፄ ዘርዐ ያዕቆብ እና ዐፄ ኃይለ፤ «መልክዐ ማርያም»፤ ገጽ 535።

(455) መጽሐፈ ቅዱስ ንባቡና ትርጓሜው፤ ገጽ 358።

(456) «መስተብቅሶ ዘመታታ»፤ ገጽ 498-501።

(457) ቅዱስ ዮሐንስ አፈወርቅ፤ ድርሳን ዘቅዱስ ዮሐንስ አፈወርቅ፤ ገጽ 12-13።

ከዚህም ጋር የፊት ወዝ ግምባርን ሳይለውጥና ሳያናውጥ ከለውነት መውጣቱ፤ እንዲሁም ፀዳለ ብርሃን በመስተዋት ውስጥ አንዳችም መስንጠቅና መስበር ሳይኖርበት፤ ጉዳትም ሳይደርስበት ማለፍ ዋሕድ ቃለ እግዚአብሔር ከቅድስት ድንግል ማርያም በተዋሕዶ ሰው ሆኖ በተወለደ ጊዜ ማኅተመ ድንግልናዋ አለመለወጡን ያስረዳል፤ ያስገነዝባል። በተጨማሪም አንድ ሰው በሌላ ሰው ፊት በቆመ ጊዜ ሁለንተናዊ አካሉን ዓይኑን ሳይቆጠቁጥና ሳይጎረብጥ እንዲያየው፤ ጌታም የእመቤታችንን ማኅተመ ድንግልናዋን ሳይለውጥና ሳያዛባ ባሕርይዋን በተዋሕዶ ፍጹም ባሕርይ አድርጎ ተወልዶአል።

ዳግመኛም መድኃኒ ዓለም ኢየሱስ ክርስቶስ በኃቴም ማኅፀነ ድንግል ማርያም መወለዱ ጌላ በዕለተ ትንሣኤም በኃቴም መቃብር የተነሣ የሕይወት ባለቤት መሆኑን በምሥጢር ያመለክታል። ከዚህም ጋር ጌታችን ከትንሣኤው በጌላ ቅዱሳን ሐዋርያት በጽርሐ ጽዮን ደጃቻቸውን ዘግተው ብቻቸውን ተቀምጠው ሳሉ በተዘጋው ደጅ መግባቱና በመካከላቸው መታየቱ የባሕርይን ርቀት ከመግለጡም ሌላ ኅትምት በድንግልና ከሆነችው ከእመቤታችን ከቅድስት ማርያም መወለዱን በምሥጢር ያጠይቃል። ይህንን አስመልክቶ ሊቁ ቅዱስ ዲዮስቆሮስ በቅዱሳው ሲያስረዳ «ከዚህ ሃሳብ፤ ሕዝቡ ተንሥክ ሕዝቡ፤ ወዘክ ሃዘ ዘዘዘ ስርዓቱ ገብሞን ወክተርነ፤ በሦስተኛው ቀን መቃብር ከፈቱልኝ፤ መግነዝ ፍቱልኝ ሳይል ከመታን ተለይቶ ተነሣ። ደቀ መዛሙርቱ ወዳሉበት በዝግ ቤት ገባ። በዝግ ቤት ገብቶም በጽርሐ ጽዮን ታያቸው»⁽⁴⁵⁸⁾ ብሏል።

ቀደም ብለን በክፍል 4.1.6 ላይ እንደገለጥነው በወርቃማው ዘመን ከተነሡት ቅዱሳን አበው መካከል ጀርም የተባለው የቤተ ክርስቲያን አባት በዘመኑ ለነበረውና የእመቤታችንን ዘላለማዊ ድንግልና ለሚቃወመው ሔልቪዲያዊ የክሕደት ትምህርት የሰጠውን መጠነ ሰፊ ኦርቶዶክሳዊ ምላሽ ተመልክተናል። ይህ አባት ረቂቅና

(458) መጽሐፈ ቅዱስ ንባቡና ትርጓሜው፤ ገጽ 451።

ጥልቅ በሆነው የነገረ ማርያም አስተምህሮው መድኃኒታችን ኢየሱስ ክርስቶስ በጎቱም መቃብር መነሣቱና ኋላም በዝግ ቤት ገብቶ ለቅዱሳን ሐዋርያት መታየቱ፤ ዓለምን ለማዳን ሰው በሆነ ጊዜ የእመቤታችንን ማጎተመ ድንግልና ሳይለውጥ በጎቱም ድንግልና ተፀንሶ፤ በጎቱም ድንግልና መወለዱን ያረጋግጣል ሲል በእጽንኦት ተናግሮአል፤ መስክሮአል።⁽⁴⁵⁹⁾

የቤዛዊተ ዓለም ድንግል ማርያምን ሁለንተናዊ ክብር ማለትም ወሳዒት አምላክነቷን፤ ዘለዓለማዊ ድንግልናዋን እንዲሁም በነገረ ድኅነት ውስጥ ያላትን ልዩ ስታፌ አስመልክቶ በሥርዓተ ቅዳሴ ጊዜ ከቅዱስ ወንጌል ንባብ ቀደም ብሎ የሚጸለየው ቃለ ውዳሴ እንዲህ ሲል ይገልጻል፡-

ተፈሥሒ ሱ ዘንስሰኪ ዳጎና ሱ ቅድስተ ምዕደተ ክብር ድንግል በኩሱ ጊዜ ወሳዒት ስምዓክ ስሙ ሰከርስቶስ። ድኅነተ ሥጋን፤ ድኅነተ ነፍስን አሰጭን ብለን የምንለምንሽ ንጽሕት፤ ጽንዕት፤ ጎትምት፤ ልዩ የምትሆኒ፤ ክብርን የተመላሽ፤ ቅድመ ወሊድ፤ ጊዜ ወሊድ፤ ድኅረ ወሊድ ድንግል የምትሆኒ አምላክን የወለድሽ የክርስቶስ እናቱ እመቤታችን ደስ ይበልሽ።

ሐዕፂ፣ ዘሱተነ ዳበ መዕደበት ኅበ ፍቁር ወወደኪ ከሙ ይሥረዱ ሰነ ኃጣውሲነ፤ ምዕራግ ጸሎት እመቤታችን ሆይ ልመናችንን፤ ጸሎታችንን ወደ ልጅሽ ወደ ወዳጅሽ አሳርጊልን።

ተፈሥሒ ሱ ዘወሰደኪ ሰነ ብርሃነ ዩድቅ ዘበሰማን ክርስቶስሃ ስምዓክነ፤ እውነተኛ የሕይወት ብርሃን የሚሆን የባሕርይ አምላክ ፈጣሪያችን ክርስቶስን የወለድሽልን እመቤታችን ደስ ይበልሽ።

ሱ ድንግል ንጽሕት ሐሰሲ ሰነ ኅበ ስግዚእነ ከሙ ይገበር ምሕደተ ሰነፍሳተነ ወደሥረዱ ሰነ ኃጣውሲነ፤ ንጽሕት፤ ቅድስት የምትሆኒ ድንግል ኃጢአታችንን ያስተሠርይልን ዘንድ ወደ ጌታችን ለምኒልን፤ አማልጅን።

ተፈሥሒ ሱ ድንግል ማርያም ወሳዒት ስምዓክ ቅድስት ወንጽሕት። ሐሰሲት ዘበሰማን በስንተ ዘመዳ ስንሰ ስመሕያው፤ ለሰው ልጆች በእውነት አማላጅ የምትሆኒ አምላክን የወለድሽ ድንግል ሆይ ደስ ይበልሽ።

ሐሰሲ ሰነ ቅድመ ክርስቶስ ወወደኪ ከሙ ይገገዝነ ሥርዓተ ኃጣውሲነ፤ ኃጢአታችንን ይቅር ይለን ዘንድ ክልጅሽ ክክርስቶስ ዘንድ አማልጅን፤ ለምኒልን።

ተፈሥሒ ሱ ድንግል ንጽሕት ዘበሰማን ንገሥተ፤ በእውነት ንግሥት የምትሆኒ ንጽሕት፤ ድንግል ደስ ይበልሽ።

ተፈሥሒ ሱ ምክሒ ዘመድነ፤ የባሕርያችን መመኪያ እመቤታችን ደስ ይበልሽ።

ተፈሥሒ ሱ ዘወሰደኪ ሰነ ስማኑሲዓሃ ስምዓክነ። ፈጣሪያችን አማኑኤልን የወለድሽልን እመቤታችን ደስ ይበልሽ።

ንስስሰኪ ከሙ ተዘከርነ ዓፄቂተ ዘበሰማን ቅድመ ስግዚእነ ኢየሱስ ክርስቶስ ከሙ ይገበር ምሕደተ ሰነፍሳተነ ወደሥረዱ ሰነ ኃጣውሲነ፤ በጌታችን በኢየሱስ ክርስቶስ ዘንድ እውነተኛ አስታራቂ ሆነሽ አስበሽ ታሳስቢን ዘንድ እንለምንሻለን። ኃጢአታችንን አስተሥርዮ ለነፍሳችንም ይቅርታን ያደርግ ዘንድ።⁽⁴⁶⁰⁾

በኦርቶዶክሳውያን ዘንድ ልዩ ሥፍራ የሚሰጠው የእመቤታችን የቅድስት ድንግል ማርያም ክብር በሰማያዊው መልአክ በቅዱስ

⁽⁴⁵⁹⁾ Malaty (Fr.), *St. Mary in the Orthodox Concept*, 23, 26-27. Carol, Mariology, vol. 2, 223. Getachew Haile (Professor), *The Mariology of Emperor Zara Yacob of Ethiopia*, 64.

⁽⁴⁶⁰⁾ መጽሐፈ ቅዱሴ ንባቡና ትርጓሜው፣ ገጽ 81።

ገብርኤል ዜና ብሥራትና ጸጋ መንፈስ ቅዱስን በተመላች በቅድስት ኤልሳቤጥ ቃለ ውዳሴ ላይ የተመሠረተ መሆኑን አውስተናል። ይህንን አማናዊ ቃለ ውዳሴ አብነት፤ መሠረት በማድረግ ዘወትር በቅዱሴ ጊዜ ሠራዊው ካህንና ምእመናኑ እየተቀባበሉ ከዚህ የሚከተለውን ይጻልያሉ።

ይ.ካ. በእ መሰላከ ጎቤሃ ወቅጥ ቀድሞህ ወደቤሳ ተፈሥሐ ተፈሥሐ ተፈሥሐ ስ ምሰሰት ዘጋ።

ይ.ሕ. እግዚአብሔር ምስላኪ።

ይ.ካ. ዙፎክት ስንቲ ስምስነስት።

ይ.ሕ. ወቡረክ ፍሬ ክፍሥኪ።

ይ.ካ. ሰላሳ ሰነ ጎበ ክፍስቸስ ወሰድኪ።

ይ.ሕ. ከወ ይሥረዱ ሰነ ኃጣወሒነ።

የዚህ ዐቢይ ቃለ ውዳሴ ምሥጢራዊ ትርጓሜም ከዚህ በታች ተገልጿል።

ይ.ካ. የእግዚአብሔር መልአክ ወደ እርሷ ገባ። ከፊቷም ቆሞ በነቢያት ትንቢት፤ በመላእክት ተልእኮ፤ ጸጋን አግኝተሻልና ጸጋን የተመላሽ እመቤታችን ሆይ ፈጽሞ ደስ ይበልሽ።

ይ.ሕ. ልዑብ ባሕርይ እግዚአብሔር ከሥጋሽ ሥጋ፤ ከነፍስሽ ነፍስ ነሥቶ በተዋሕዶ አንድ ባሕርይ ሆኗልና ደስ ይበልሽ።

ይ.ካ. ከሴቶች ተለይተሽ የተባረክሽ ነሽ። መርገመ ሥጋ፤ መርገመ ነፍስ የሌለብሽ፤ በረከተ ሥጋ፤ በረከተ ነፍስን እያማለድሽ የምታሰጩ ነሽ።

ይ.ሕ. የማገፀንሽ ፍሬ መድኃኒታችን ኢየሱስ ክርስቶስ መርገመ ሥጋን፤ መርገመ ነፍስን የሚያርቅ፤ በረከተ

ሥጋ፤ በረከተ ነፍስን የሚያድል ቡሩክ፤ ምስጉን የባሕርይ አምላክ ነው።

ይ.ካ. ከልጅሽ ከወዳጅሽ ከክርስቶስ ዘንድ ለምኒልን፤ አማልጅን።

ይ.ሕ. ኃጢአታችንን ያስተሠርይልን ዘንድ በእውነት ለምኒልን።⁽⁴⁶¹⁾

በኦርቶዶክሳዊት ተዋሕዶ ቤተ ክርስቲያን የቅዱሴ ሥርዓት ዘወትር የሚጸለየው የቅዱሳን ሐዋርያት ስመክንዮ ክብረ ቅድስት ድንግል ማርያም ከነገረ ድኅነት ጋር ያለውን ምሥጢራዊ አንድነት ሲገልጥ “... ዘሠሞረ ይኩን ሰብስ በደኃረ መዋሰሰ። ወነሥስ ሥጋ ስማርያም ስምቀድስት ድንግል ዘእንበሰ ዘርዐ ብእሲ። ... ወእምዛ ሐመ ወሞተ በሥጋ። ወተግሥስ ስሙታን በማሰስት ዕስት ወወርገ ስማደተ ጎበ ስብ ዘይነዎ። ወነበ ረ በየማነ ኃደሰ፤ ዓለም ሳይፈጠር ስካሰ ዘእምስካሰ፤ ባሕርይ ዘእምባሕርይ የተወለደ፤ ተቀዳሚ ተከታይ የሌለው በዘመን፤ በክብር ከባሕርይ አባቱ ጋር አንድ የሚሆን ጌታችን ኢየሱስ ክርስቶስ በኃላኛው ዘመን (አምስት ሺህ አምስት መቶ ዘመን ሲፈጸም) ዘርዐ ምክንያት ሳይሆነው ንዕድ፤ ክብርት ከምትሆን ከእመቤታችን ሥጋን ነሥቶ በተዋሕዶ ሰው ሆነ። ... ከዚህ በኋላ በፈቃዱ መከራ ተቀብሎ በሥጋ ሞተ። በሦስተኛው ቀን መቃብር ክፈቱልኝ፤ መግነዝ ፍቱልኝ ሳይል ከመቃን ተለይቶ ተነሣ። በብርሃን፤ በሥልጣን፤ በጌትነት፤ በይባቤ መላእክት በእርባኛው ቀን ወደ ላከው ወደ አብ በክብር ዐረገ። በአብ ዕሪና ማለትም አብን በሥልጣን መስሎ፤ ተካክሎ በፍጹም የጌትነት ክብር ኖረ።”⁽⁴⁶²⁾ በማለት ይመሰክራል።

ከዚህ በተጨማሪ ደግሞ በቤተ ክርስቲያናችን ሥርዓተ አምልኮ ዘወትር የሚጸለየውና በቅዱሴ ጊዜም ከጸሎተ ወንጌል በፊት

(461) መጽሐፈ ቅዱሴ ንባብና ትርጓሜው፤ ገጽ 73፤ 86።

(462) መጽሐፈ ቅዱሴ ንባብና ትርጓሜው፤ ገጽ 105።

የሚደርሰው የኪዳን ጸሎት «ቅዱስ እግዚአብሔር ቅዱስ ኃይል ቅዱስ ሕይወት
 ዘሊደመውት፤ ዘተወደዱ ከማርያም ከምቅድስት ድንግል ተማሳሳይ እግዚአብሔር ልዩ
 ገዢ፤ ልዩ ኃይል፤ ልዩ ሕይወት በፈቃድህ እኛን ለማዳን ንዕድ፤ ክብርት
 ከምትሆን ከአመቤታችን ከቅድስት ድንግል ማርያም የተወለድክ አቤቱ
 ራርተህ ሥርየተ ኃጢአትን ስጠን»⁽⁴⁶³⁾ በማለት ወላዲተ አምላክ ድንግል
 ማርያም በነገረ ድኅነት ውስጥ ያላት ከፍተኛ ድርሻ ለአማላጅነት ክብሯ
 ምንጭና መሠረት መሆኑን በጉልህ ያሳያል፤ ያረጋግጣል፡፡ ከዚህ በተ
 ጨማሪም ይህን የአመቤታችንን የምልጃ ቃል ኪዳን መሠረት በማድረግ
 ከቤተ ክርስቲያናችን መጻሕፍተ ውዳሴያት አንዱ ባሕረ ምሕረት
 የሆነውን ልዑላ ባሕርይ እግዚአብሔር በወዳጁ በቅዱስ ዮሐንስ
 አማካይነት መንፈሳዊት እናት አድርጎ በጸጋ ስለሰጠን ስለ እናቱ ስለ
 ቅድስት ድንግል ማርያም ብሎ ይቅር እንዲለን ይማጽናል፡፡⁽⁴⁶⁴⁾

ከላይ የገለጥነውንና በምሥጢረ ድኅነት ላይ የተመሠረተውን
 የአመቤታችንን ፍጹም ክብር አስመልክቶ የቅዳሴዋ መጽሐፍ «ኮ ማርያም
 በእነተዘ ናፈቅረኪ ወናግብዮኪ፡፡ ስለህ ወለድኪ ሰነ ሙብሰህ ዩድቅ ዘበአማነ ወስቲ
 ሕደወት ዘበአማነ፤ አማናዊት እመቤታችን ክብርሽን፤ ገናንነትሽን
 እንናገራለን፡፡ ሥጋዊ ያይደለ መንፈሳዊ፤ አፍአዊ ያይደለ ውሳጣዊ፤
 ምድራዊ ያይደለ ሰማያዊ፤ ጊዜያዊ ያይደለ ዘለዓለማዊ የሚሆን እው
 ነተኛውን ምግብ ነፍስ ኅብስተ ሕይወት ቅዱስ ሥጋውን፤ እውነተኛ
 ውን መጠጥ ማየ ሕይወት ክብር ደሙን አስገኝተሽልናልና»⁽⁴⁶⁵⁾
 ሲል ተናግሮላታል፡፡

በመሆኑም ወላዲተ አምላክ ድንግል ማርያም ፍሬ ሕይወት
 ጌታን እንጠላ ዘይሰፍን፤ እንጠላ ረከቢ በማስገኘቷ አማናዊት በትረ አሮን
 መባሏን በክፍል 4.1.2 ላይ ተመልክተናል፡፡ ይህንን አስመልክቶም
 የቅዳሴዋ መጽሐፍ «ወዳዲ በትር እነተ ሠረዙት ወዘገዮት ወደረዩት፤ ዳግመኛም

⁽⁴⁶³⁾ መጽሐፈ ቅዱስ ንባቡና ትርጓሜው፤ ገጽ 24-25፤ 86፡፡

⁽⁴⁶⁴⁾ «መስተብቃዕ ዘእግዝእትነ ማርያም»፤ ገጽ 495፡፡

⁽⁴⁶⁵⁾ መጽሐፈ ቅዱስ ንባቡና ትርጓሜው፤ ገጽ 218፡፡ ውዳሴ ማርያም ንባቡና ትርጓሜው
 ገጽ 24-26፡፡

ሳይተክሏት በቅላ፤ ውኃ ሳያጠጣት አብባ ለውዝ፤ ገውዝ፤ በኩረ ሎሚ
 አፍርታ የተገኘች በትረ አሮን አንቺ ነሽ»⁽⁴⁶⁶⁾ በማለት ያመሰግናታል፡፡
 ሊቁ አባ ጊዮርጊስም «በትረ እኛን ማርያም ዘሠረዩኪ እንጠላ ተክሰ ወዘገደኪ ዩጊ
 በእተሰቀዮ ማዶ ወጠሰ»⁽⁴⁶⁷⁾ ሲል በአጽንኦት መስክሮአል፡፡ በዚህም
 ምክንያት አርቶዶክሳውያን ክርስቲያኖች እመቤታችንን፡-

‘ልትገለበጠኝ የሔዋን መኪና፤

ማርያም አጻነችኝ ፍሬን ያዘችና፡፡’

በማለት በገቱም ድንግልና ያስገኘችው ፍሬ ሕይወት ጌታ ድኅነተ
 ሥጋ፤ ድኅነተ ነፍስን የሚሰጥ የሕይወት ባለቤት መሆኑን ዘወትር
 ይመሰክራሉ፡፡

ዳግመኛም አበው «የእናት ልመና ፊት አያስመልስ፤ አንገት
 አያስቀልስ» እንዲሉ ሊቁ ቅዱስ አባ ሕርያቆስ በቅዳሴው የቤዛዊተ
 ዓለም ድንግል ማርያምን የአማላጅነቷን ቃል ኪዳን አስመልክቶ ሲናገር
 «በኅዘ ኩሎ ዘተሰምዮ መካነ ሰማዕት መዋዕያን ወመካነ ዳድቃን ቡረካን፡፡ ወመካነ
 መላእክት ትጉሃን በኅዘ ኩሎ መካነ ርስት ስንቲ፡፡ ወሥሎጥ ስምኪ በኅዘ እግዚአብሔር
 ሮ»⁽⁴⁶⁸⁾፤ ዓላውያን ነገሥታት፤ ዓላውያን መኪንንትን፤ ፍትወታት
 እኩያት ኃጣውእን ድል የነሡ ሰማዕታት ሰማቸው በተጠራበት ሁሉ፤
 እናንተ የአባቱ ቡሩካን ወደ እኔ ኑ የተባሉ፤ ጸድቃን ባለብት ሁሉ፤
 እንዲሁም ምስጋናቸው ዕረፍታቸው፤ ዕረፍታቸው ምስጋናቸው
 ሆኖላቸው ዘወትር በማያቋርጥ ውዳሴ፤ ቅዳሴ ጸንተው ምስጋናን
 የሚያቀርቡ ሰማያውያን ቅዱሳን መላእክት ባለብት ሁሉ፤ በቦታው
 ሁሉ አንቺ ርስት ነሽ፡፡ ስምሽም በልዑል እግዚአብሔር ዘንድ
 ለማማለድ ሥልጡን ነው በማለት መስክሯል፡፡

⁽⁴⁶⁶⁾ ቅዱስ ማርያም ንባቡና ትርጓሜው፤ ገጽ 93-94፡፡

⁽⁴⁶⁷⁾ አባ ጊዮርጊስ ዘጋስጫ፤ መጽሐፈ ሰዓታት፤ ገጽ 597፡፡

⁽⁴⁶⁸⁾ መጽሐፈ ቅዱስ ንባቡና ትርጓሜው፤ ገጽ 223-225፡፡ ውዳሴ ማርያም ንባቡና
 ትርጓሜው፤ ገጽ 48-55፡፡ ቅዱስ ያሬድ፤ «አንቀጽ ብርሃን»፤ ገጽ 409-410፡፡

ይህንን አማናዊ የአማላጅነት ጸጋዋንና ክብሯን በመግለጥ ኢትዮጵያዊው ሊቅ አባ ጽጌ ድንግል ሲያመሰግናት፡- «ማርያም ሰጸጥሮስ ዩሳቡ፣ ወሰዳውሱስ ስበኑ፡- ብኪ ምውታን ሕያዋን ኮኑ፤ ድንግል ማርያም ሆይ ሊቀ ሐዋርያት ቅዱስ ጴጥሮስ በጽላሎተ ርእሱ(በጥላው)፤ ቅዱስ ጳውሎስ ደግሞ በዘፈረ ልብሱ (በልብሱ ዘርፍ) ድውያንን የፈወሰ-ሸና ገቢረ ተአምራት ወመንክራት ያደረጉብሽ ረድኤታቸውና ሞገሳቸው እንቺ ነሽ፡፡»⁽⁴⁶⁹⁾ ሲል በአጽንኦት መስክሮአል፡፡ (የሐዋ. ሥራ 5፡15-16፤ 19፡11-12፤ ኢሳ. 6፡1፤ ማር. 5፡25-34)

በመጨረሻም ዘወትር በቅዱሴ ጊዜ ሠርዌተ ሕዝብ ከመደረጉ አስቀድሞ ንፍቁ ካህን የክርስቶስ ምሥጢራዊ አካል ለሆኑት ማኅበረ ቤተ ክርስቲያን ከዚህ የሚከተለውን ጸሎት ይጻልያል፡- «ወሐቀበሙ በርተሐት ሃይማኖት በሕብሐት ወክብር በኩሉ መዋዕስ ሕይወታቸው፡፡ ወረከቦሙ ውስተ ፍቅሩ ስላም ስንተ ትተሲዓል ስምኩሱ ልቡና፡፡ በስሕበት ወበስከተብቁ፡፡ ስንተ ትገብር በስንቲስነ ስግዝስተ ኩሳነ ወላይት ስምሳክ ቅድስት ወንጽሕት ማርያም፡፡»⁽⁴⁷⁰⁾ ይህም ማለት አምላክን የወለደች ቅድስት ድንግል እመቤታችን ማርያም በምትለምነው ልመና፤ በእርሷ አማላጅነት ባለ ዘመናቸው ሁሉ በክብር ለመኖር በቀናች ሃይማኖት ጠብቃቸው፡፡ ከሁሉ በምትበልጥና ልቡናም መርምሮ በማያገኛት ፍቅር አነራቸው፤ አጽናቸው (1ኛ ቆሮ. 13፡1-3) ማለት ነው፡፡

በአጠቃላይ በኢትዮጵያ ኦርቶዶክስ ተዋሕዶ ቤተ ክርስቲያን ክብረ ቅድስት ድንግል ማርያም ከነገረ ድኅነት ጋር ያለውን ምሥጢራዊ ትምህርት አስመልክቶ ከላይ በዝርዝር የተመለከተናቸው የዐሥራው መጻሕፍት ምስክርነትና የመጻሕፍተ ቅዱሴያት አስተምህሮ ኦርቶዶክሳዊ ነገረ ማርያም የነገረ ድኅነት ምንጭና መሠረት መሆኑን በስፋት የሚገልጹና በአጽንኦት የሚመሰክሩም ናቸው፡፡

⁽⁴⁶⁹⁾ አባ ጽጌ ድንግል፤ «ማኅሌተ ጽጌ»፤ ገጽ 622፡፡

⁽⁴⁷⁰⁾ መጽሐፈ ቅዱሴ ንባቡና ትርጓሜው፤ ገጽ 152፡፡

የክብሩ ጥያቄዎች

1. በኦርቶዶክሳዊት ተዋሕዶ ቤተ ክርስቲያናችን ወላይት አምላክ ድንግል ማርያም ያላትን ልዩ የክብር ሥፍራ ይግለጹ፡፡
2. በታቦተ ጽዮንና በአማናዊቷ ታቦት በድንግል ማርያም መካከል ያለውን ምሥጢራዊ ንጽጽር ያብራሩ፡፡
3. በወንጌል ቅዱስ ሉቃስ 1፡26-45፤ 11፡27 ላይ የተጠቀሱት ቃላት ውዳሴያት «ወንጌል ውዳሴ ማርያም»፤ «ወንጌል መልክዐ ማርያም» መባላቸው ስለ ምንድን ነው?
4. የእመቤታችን የድንግል ማርያም አማላጅነት የቅዱሳን ሁሉ ጸሎትና ምልጃ አክሊል (ጉልላት) ነው ባልነው መሠረት የቤዛዊት ዓለም ድንግል ማርያምን አማላጅነት አብራርተው ይግለጹ፡፡
5. በኦርቶዶክሳውያን የቅዱሳት ሥዕላት ሊቃውንት ዘንድ «መራሒተ ፍኖት» በመባል የሚታወቀው የእመቤታችን ሥዕል ክብረ ቅድስት ድንግል ማርያምን ከነገረ ድኅነት ጋር በማገናዘብ የሚገልጸው እንዴት ነው?
6. «እንቺ ቤት ከአንቺ ጋር ምን አለኝ? ጊዜዬ ገና አልደረሰም» የሚለውን የዮሐንስ ወንጌል 2፡4 ኃይለ ቃል አብራርተው ያስረዱ፡፡
7. መድኃኒታችን ኢየሱስ ክርስቶስ የመጀመሪያውን አምላካዊ ተአምር በእናቱ በድንግል ማርያም አማላጅነት በገሊላ ቃና ሠርግ ቤት ያደረገው ስለምንድን ነው?
8. የወላይት አምላክ ድንግል ማርያም ዕረፍትና ፍልሰት (ዕርገት) ከነገረ ድኅነት ጋር ያለውን ምሥጢራዊ ግንኙነት ይግለጹ፡፡
9. የኢትዮጵያ ኦርቶዶክስ ተዋሕዶ ቤተ ክርስቲያን መጻሕፍተ ቅዱሴያት ክብረ ቅድስት ድንግል ማርያምን አስመልክቶ ያላቸው አስተምህሮ ምንድን ነው?